

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ಗೋಪಾಲಾರ್ಯ ಮಹಾದೇಶಿಕೈಃ ಅನುಗೃಹೀತಂ
|| ಶ್ರೀ ದೇಶಿಕ ದಿವ್ಯಸಹಸ್ರನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮತೇ ಗೋಪಾಲಾರ್ಯ ಮಹಾದೇಶಿಕಾಯ ನಮಃ

॥ ಶ್ರೀ ದೇಶಿಕ ದಿವ್ಯಸಹಸ್ರನಾಮಸ್ತೋತ್ರಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಧ್ಯಾನಂ

ಅಖಿಲಭುವನ ರಕ್ಷಾ ಸಾಧನಾಯಾವತೀಣೇ

ಕುಮತಿ ಕಲಿವಿಲಾಸಧ್ವಾಂತ ತಿಗ್ಮಾಂಶುಜಾಲೇ |

ನಿರವಧಿಕರುಣಾಬ್ಧೌ ವೇದಚೂಡಾಗುರೌ ಮೇ

ಭವತು ಪರಮಭಕ್ತಿಃ ಶ್ರೀನಿಧೌ ವೇಂಕಟೇಶೇ || ೧ ||

ಅಸ್ಮದ್ದೇಶಿಕತದ್ಗುರೂ ಶ್ರುತಿಶಿರಶ್ಚೂಡಾರ್ಯರಾಮಾನುಜೌ

ರಂಗೇಶಂ ರಘುಪುಂಗವಾನುಜಗುರುಂ ಶ್ರೀಮನ್ ನತಾರ್ತಿಚ್ಛಿದಂ |

ಶ್ರೀರಾಮಾನುಜ ಪೂರ್ಣಯಾಮುನಮುನೀ ರಾಮಾರವಿಂದೇಕ್ಷಣೌ

ನಾಥ ಶ್ರೀಶರಕೋಪ ಸೈನ್ಯರಮಣಾ ಶ್ರೀ ಶ್ರೀಪರ್ತಿತ್ ಭಾವಯೇ || ೨ ||

ಶ್ರೀಮತ್ ತ್ರಯೀಶೇಖರದೇಶಿಕಸ್ಯ

ನಾಮ್ನಾಂ ಸಹಸ್ರಂ ಗುಣತಃ ಕ್ರಿಯಾತಃ |

ಪ್ರಖ್ಯಾತಮಖ್ಯಾತಿನಿರಾಸಿ ಸರ್ವ

ಸಂಪತ್ಪ್ರದಂ ಸಾಧುಮುದೇ ತನೋತಿ || ೩ ||

ಸ್ತೋತ್ರಾರಂಭಃ

ವೇಂಕಟೇಶ ಕೃಪಾಲಬ್ಧಾನಂತಾರ್ಯ ಸ್ವಪ್ನ ಚಿಂತಿತಃ |

ತೋತಾರಂಬಾಗರ್ಭಸೂರ್ಯಸಂಖ್ಯಾಬ್ಧಾವಾಸಭಾಸುರಃ || ೧ ||

ಮಧುಸೂದನ ರಂಗೇಶ ಸಾಕೂತೇಕ್ಷಿತ ಜನ್ಮಕಃ |
ನಭಸ್ಯ ಶ್ರವಣ ಶ್ರೀಶ ತೀರ್ಥ ವಾಸರ ಜನ್ಮವಾನ್ || ೨ ||

ದೀಪಪ್ರಕಾಶ ನಿಕಟ ಸದ್ಮಾವಿಭಾವ ಭಾಸುರಃ |
ಶ್ರೀಶ ಘಂಟಾವತಾರತ್ವ ಜ್ಞಾಪಕಾನೇಕ ಯುಕ್ತಿಮಾನ್ || ೩ ||

ಪುಂಡರೀಕಾಕ್ಷಾಖ್ಯ ಯಜ್ಞ ಪೌತ್ರೋಽನಂತಾರ್ಯ ಪುತ್ರಕಃ |
ಆತ್ರೇಯವಾದಿಹಂಸಾಂಬು ವಾಹಾರ್ಯ ಭಗಿನೀಸುತಃ || ೪ ||

ಸ್ವಸ್ವ ಕಾಲಾನಂತಗುರು ಕೃತಜಾತಕ್ರಿಯಾಧಿಕಃ |
ಅನಂತಾರ್ಯ ಕೃತ ಶ್ರೀಮದ್ವೇಂಕಟೇಶಾಭಿಧಾನಕಃ || ೫ ||

ವರದಾಚಾರ್ಯ ರಾಮಾನುಜಾರ್ಯೋಭಯ ಕೃಪೇಕ್ಷಿತಃ |
ವಿಶ್ವಾಮಿತ್ರಾನ್ವಯಾಬ್ಧೀಂದುರ್ಜಗತ್ಪುಣ್ಯ ಮಹಾಫಲಂ || ೬ ||

ಅನಂತಾರ್ಯಾಽಽಚಾರ್ಯ ರತ್ನ ಕೃತೋಪನಯ ಸಂಸ್ಕೃತಿಃ |
ವಾದಿಹಂಸಾಂಬುವಾಹಾರ್ಯ ಕೃತ ತಾಪಾದಿ ಸಂಸ್ಕೃತಿಃ || ೭ ||

ಅಧೀತ ಸಾಂಗ ಸಶಿರಸ್ಕಾ ಕೃತ್ರಿಮ ಸರಸ್ವತಿಃ |
ವಾದಿಹಂಸಾಂಬುವಾಹಾರ್ಯ ಸಂಪ್ರಾಪ್ತಾಖಿಲ ಶಾತ್ರಧೀಃ || ೮ ||

ಕಣಾದ ತಂತ್ರ ಪಾರೀಣ ಆಕ್ಷಪಾದೀಯ ಗೌತಮಃ |
ಮೀಮಾಂಸಾ ಮಾಂಸಲೋ ವ್ಯಾಕರಣ ತಂತ್ರ ಪತಂಜಲಿಃ || ೯ ||

ಕಾವ್ಯಾಲಂಕಾರ ತತ್ವಜ್ಞಃ ಕವಿತಾರ್ಕಿಕ ಕೇಸರೀ |
ಯತಿರಾಜ ಪದಾಂಭೋಜದ್ವಂದ್ವ ಮಾಧ್ವೀ ಮಧುವ್ರತಃ || ೧೦ ||

ಯಾಮುನಾರ್ಯ ಪ್ರೇಮಮೂರ್ತಿಃ ನಾಥಯೋಗೀಶ ನಾಥವಾನ್ |
ಪರಾಂಕುಶ ಪದಾಸಕ್ತಃ ಪರಕಾಲಾಂಘ್ರಿಭಕ್ತಿಮಾನ್ || ೧೧ ||

ಶ್ರೀಪರಾಶರಭಟ್ಟಾರ್ಯ ಮೇಘಸೂಕ್ತ್ಯಂಬು ಚಾತಕಃ |
ಶ್ರೀವತ್ಸಚಿಹ್ನ ಮಿಶ್ರೇಂದು ಸೂಕ್ತಿಜ್ಯೋತ್ಸ್ನಾ ಚಕೋರಕಃ || ೧೨ ||

ಏಕಾಂತವಾಸರಸಿಕೋ ದ್ವಯಚಿಂತಾ ಪರಾಯಣಃ |
ತ್ರಿರಾಗಘ್ನಶ್ಚತುಷ್ಪಾಂಡಿತ್ಯ ನಿರ್ವಿಣ್ಣೈಕ ಮಾನಸಃ || ೧೩ ||

ಪಂಚಪ್ರಕಾರ ಸಂತುಷ್ಟಿಃ ಷಡೂರ್ಮಿ ದ್ವಂಸ ಕೋವಿದಃ |
ಸಪ್ತ ವ್ಯಸನ ತತ್ತ್ವಾಗ ತತ್ತ್ವೀಕಾರ ವಿಶಾರದಃ || ೧೪ ||

ಅಷ್ಟಾಂಗ ಭಕ್ತಿಧೀರಷ್ಟ ಪುಷ್ಟೀಷ್ಟಾಷ್ಟಾಂಗ ಯೋಗಕಃ |
ನವವ್ಯಾಕೃತಿ ವಿತ್ ಶ್ರೀ ಭಾಷ್ಯಾದ್ಯ ಪದ್ಯ ದಶಾರ್ಥವಿತ್ || ೧೫ ||

ಶತಾಭ್ಯಧಿಕ ಷಟ್ಪಂಚಾಶತ್ ತ್ರಯೀ ಮೌಲಿ ನೀತಿವಿತ್ |
ಸಹಸ್ರಾಧಿಕೃತಿ ನ್ಯಾಯ ವಿವೇಚನ ಧುರಂಧರಃ || ೧೬ ||

ಲಕ್ಷಕೋಟಿ ಸ್ವಪ್ರಭಾವಾಂಶಾನರ್ಹ ಭಜನ ಸ್ಥಿತಿಃ |
ಕಾಮಕ್ರೋಧಾದಿ ನಿಖಿಲ ದುರಾತ್ಮ ಗುಣ ವರ್ಜಿತಃ || ೧೭ ||

ಭಾರತಾದ್ಯುಕ್ತ ಸಕಲ ಸದಾತ್ಮ ಗುಣಭೂಷಿತಃ |
ಶಾಸ್ತ್ರೋಕ್ತ ಸಕಲಾಚಾರ್ಯ ಲಕ್ಷ್ಮವಾಸ ವರಸ್ಥಲೀ || ೧೮ ||

ಶ್ರೀವೈಷ್ಣವಾನೇಕ ಲಕ್ಷ್ಮ ಶೋಭಿತ ಸ್ವರ್ಣವಿಗ್ರಹಃ |
ಅಗಸ್ತ್ಯ ಶಾಕ ಪ್ರಮುಖ ಸಾತ್ವಿಕಾಹಾರ ಭಾಸುರಃ || ೧೯ ||

ಶ್ರೀರಾಮಾನುಜ ಸಿದ್ಧಾಂತ ಸ್ಥಾಪನಾಚಾರ್ಯ ತಲ್ಲಜಃ |
ದೇವನಾಯಕ ಪತ್ರಾಶೀರರ್ಥಾಹೀಂದ್ರ ಪುರಸ್ಥಿತಃ || ೨೦ ||

ತಾರ್ಕ್ಷ್ಯಮಂತ್ರ ಜಪಪ್ರೀತ ತಾರ್ಕ್ಷ್ಯದತ್ತ ವರಪ್ರಿಯಃ |
ತಾರ್ಕ್ಷ್ಯ ದತ್ತ ಹಯಗ್ರೀವ ಮನುಪ್ರೀತ ಹಯಾನನಃ || ೨೧ ||

ವಾಗರ್ಥ ಸಿದ್ಧಿದ ಹಯಗ್ರೀವ ಸ್ತೋತ್ರ ವಿಧಾಯಕಃ |
ಹಯಾಸ್ಯದತ್ತ ಲಾಲಾಮೃತಾಸ್ವಾದನ ಸುಪೋಷಿತಃ || ೨೨ ||

ತಾರ್ಕ್ಷ್ಯಜ್ಞಾ ಕೃತ ತಾರ್ಕ್ಷ್ಯೈಕ ಪಂಚಾಶತ್ ಪ್ರೀತತಾರ್ಕ್ಷ್ಯಕಃ |
ದೇವನಾಯಕ ಪಂಚಾಶತ್ ಸ್ತುತಿ ಸಂಪನ್ನ ಸತ್ಯವಾಕ್ || ೨೩ ||

ಪ್ರಾಕೃತೋಕ್ತ ಚ್ಯುತ ಶತಾ ಪ್ರಾಕೃತಾನಂತ ಸಂಸ್ತುತಿಃ |
ಶ್ರೀಮತ್ ತ್ರಿಮಣಿ ಸಂಪ್ರೋತ ಗಾಥಾಸರ ವಿಧಾಯಕಃ || ೧೪ ||

ಕೃತ ಕಂದುಕಘಾತಃ ಕುಬೇರಾಕ್ಷೀ ಗೀತಿಕಾರಕಃ |
ಕುಟಿಕಾ ಗೀತಿಕೃಡ್ಡೋಲಾ ಗಾಥಾಕೃತಿ ವಿಶಾರದಃ || ೧೫ ||

ಉಪಾಲಂಬಾಹ್ವಯ ಶ್ರೀಮತ್ ಗಾಥಾಕೃತಿ ವಿಚಕ್ಷಣಃ |
ನವರತ್ನ ಸ್ತುಗ್ಧಾತಾ ಪರದರ್ಶನ ಭಂಗಕೃತ್ || ೧೬ ||

ಪುರಾಣೋಕ್ತಾನೇಕ ತತ್ತ್ವ ಸೃಷ್ಟಿ ಕ್ರಮ ನಿರೂಪಕಃ |
ಪರಕಾಲಕೃತ ಸ್ವರ್ಣ ಬಿಂಬ ಸ್ಥೇಯಾ ವಿರೋಧದೃಕ್ || ೧೭ ||

ಸ್ವತಂತ್ರಾಷ್ಟೋತ್ತರಶತವಿರೋಧ ಪರಿಹಾರವಿತ್ |
ರಘುಪುಂಗವ ಗದ್ಯಸ್ರಕ್ ಕೃತಗೋಪಾಲವಿಂಶತಿಃ || ೧೮ ||

ಗೋಪಪೂರ್ಗತಿ ಭದ್ರಾಶಾಸನ ದುಷ್ಟ ತ್ರಿವಿಕ್ರಮಃ |
ದೇಹಲೀಶ ಸ್ತುತಿಪ್ರೀತಾತಿಭಕ್ತ ಸ್ತುತ ಮಾಧವಃ || ೧೯ ||

ಹಸ್ತಿಶೈಲೇಶ ಪಂಚಾಶತ್ ಸ್ತುತ ನಾಗಾಚಲೇಶ್ವರಃ |
ಶ್ರೀಚಿಹ್ನಮಾಲಾಹ್ವ ಕೃತಿ ಪ್ರೀತ ಸಜ್ಜನ ಮಾನಸಃ || ೨೦ ||

ದ್ವಾದಶಾಖ್ಯಾನ ಗಾಥಾಕೃನ್ಯಾಸಗಾಥಾ ವಿಧಾಯಕಃ |
ಅರ್ಧಪಂಚಕ ಸಂಗ್ರಾಹಿ ಗಾಥಾಕೃತಿ ವಿಚಕ್ಷಣಃ || ೨೧ ||

ವೈಷ್ಣವಾವಶ್ಯಕ ದಿನಚರ್ಯಾ ಕ್ರಮ ವಿಧಾಯಕಃ |
ಶ್ರೀಹಸ್ತಿಗಿರಿ ಮಾಹಾತ್ಮ್ಯ ಕೃತ್ ಕೃತಾಷ್ಟ ಭುಜಾಷ್ಟಕಃ || ೨೨ ||

ಯಥೋಕ್ತಕಾರಿ ಸ್ತುತಿಕೃತ್ ಕೃತಕಾಮಾಸಿಕಾಷ್ಟಕಃ |
ಪ್ರಪತ್ತಿ ದೀಪಿಕಾ ಪ್ರೀತ ಶ್ರೀಮದ್ಧೀಪಪ್ರಕಾಶಕಃ || ೨೩ ||

ಪ್ರಪನ್ನಾನ್ವಹ ಸಂಭಾವ್ಯ ಪರಮಾರ್ಥ ಸ್ತುತಿಪ್ರಿಯಃ |
ಸುದರ್ಶನಾಷ್ಟಕೋದ್ಧೂತ ಶ್ರೇಯೋಪಾತಕ ಸಂಚಯಃ || ೨೪ ||

ಸಜ್ಜನಾರ್ತ್ಯಾಶಾಸನಾರ್ಥ ಷೋಡಶಾಯುಧ ಸಂಸ್ತುತಿಃ |
ಶ್ರೀಮದ್ವೇಂಕಟ ನಾಥೀಯ ಮಂಗಳಾಶಾಸನಪ್ರಿಯಃ || ೩೫ ||

ದಯಾಶತಕ ವೀಣಾಗೀತಿಪ್ರೀತ ಶ್ರೀನಿವಾಸಕಃ |
ಅಯೋಧ್ಯಾತ್ಯುತ್ತರ ದಿಶಾ ದಿವ್ಯದೇಶ ಗತಿಪ್ರಿಯಃ || ೩೬ ||

ಕಾಂಚೀ ಮಾಯಿ ಯತಿಕ್ಷುದ್ರ ನಿರಾಸಿ ಸ್ತಂಭಲೇಖಿನಃ |
ವಿದ್ಯಾರಣ್ಯ ಚಮತ್ಕಾರ ದಾಯಿ ವೈರಾಗ್ಯ ಪಂಚಕಃ || ೩೭ ||

ಕೃತ ಸೇಶ್ವರಮೀಮಾಂಸೋ ಮೀಮಾಂಸಾ ಪಾದುಕಾಕೃತಿಃ |
ಭಟ್ಟಾದಿ ಸೂತ್ರ ದುವ್ಯಾಖ್ಯಾ ನಿರಾಕರಣ ದಕ್ಷಿಣಃ || ೩೮ ||

ಪರಿಸಂಖ್ಯಾಖ್ಯ ವಿಧ್ಯರ್ಥ ನಿರೂಪಣ ಧುರಂಧರಃ |
ಶ್ರೀರಂಗನಾಥ ಸೇನೇಶ ಶಾಸನೋತ್ತಂಸನ ಪ್ರಿಯಃ || ೩೯ ||

ಭಟ್ಟಾರಕಾದ್ಯುಕ್ತರೀತಿ ರಂಗಿ ಸೇವಾಕ್ರಮೋತ್ಸುಕಃ |
ಭಗವದ್ಧ್ಯಾನಸೋಪಾನ ವರ್ತಿತ ಶ್ರೀಶಭಕ್ತಿಕಃ || ೪೦ ||

ಶತದೂಷಣ್ಯಪಕ್ರಾಂತ ಮಾಯಿ ದುರ್ವಾದಿ ಗರ್ವಕಃ |
ನಿರ್ವಿಶೇಷ ಬ್ರಹ್ಮಶಬ್ದ ಮುಖ್ಯಾಮುಖ್ಯಾರ್ಥ ಭಂಗಕೃತ್ || ೪೧ ||

ನಿರ್ವಿಶೇಷ ಬ್ರಹ್ಮ ಜಿಜ್ಞಾಸ್ಯತ್ವ ಭಂಜನ ದಕ್ಷಿಣಃ |
ಕರ್ಮಬ್ರಹ್ಮ ವಿಚಾರಾತ್ಮ ಮೀಮಾಂಸೈಕ್ಯ ವಿಧಾಯಕಃ || ೪೨ ||

ವಿಧಾನಾನರ್ಹ ವಾಕ್ಯಾರ್ಥ ಜ್ಞಾನಹೇತುತ್ವ ಭಂಜಕಃ |
ಉಪಾಸನಾ ಹೇತುವೇತ್ತಾ ಬಾಧಾನುಸ್ಮೃತಿ ಬಾಧಕಃ || ೪೩ ||

ಯಜ್ಞಾದಿ ಬ್ರಹ್ಮ ವಿವಿಧಿಷಾ ಹೇತುತ್ವನಿರೋಧಕಃ |
ಶಾಬ್ದಾಪರೋಕ್ಷಹಾ ಧೂತ ಪೂರ್ವವೃತ್ತ ಚತುಷ್ಟಯಃ || ೪೪ ||

ಮಾಯಿ ವಾದಾಧಿಕಾರಘೋ ನಿರ್ವಿಶೇಷಾತ್ಮ ಭಾವಹಾ |
ನಿರ್ವಿಶೇಷ ಪರಾಲಂಬಿ ನಿರ್ವಿಕಲ್ಪಕ ಭಂಜನಃ || ೪೫ ||

ಸನ್ಮಾತ್ರಾಧ್ಯಕ್ಷರೋದ್ಧಾ ಭೇದ ದೋಷೋದ್ಧಾರ ಕೋವಿದಃ |
ಪರವೇದಾಪ್ರಮಾಣತ್ವ ದೃಕ್ ದೃಶ್ಯತ್ವಾನುಮಾನಹಾ || ೪೬ ||

ವ್ಯಾವರ್ತಮಾನ ಭಾವಾನುಮಾನ ರೋದನ ತತ್ಪರಃ |
ಮಾಯಿದೃಕ್ ದೃಶ್ಯ ಸಂಬಂಧ ನಿರಾಸೈಕ ವಿಚಕ್ಷಣಃ || ೪೭ ||

ಮಾಯಿ ಬಾಹ್ಯ ಪ್ರಕಾಶಾನುಪಪತ್ತಿ ಸ್ಥಾಪನ ಕ್ಷಮಃ |
ಬ್ರಹ್ಮಾಶ್ರಯಾಜ್ಞಾನ ಹಂತಾ ಬ್ರಹ್ಮಾವೇದ್ಯತ್ವ ಭಂಜಕಃ || ೪೮ ||

ಜ್ಞಾನಾಜನ್ಮ ನಿರಾಕೃದ್ಧೀ ನಿರ್ವಿಕಾರತ್ವ ಮಾನಹಾ |
ಧೀನಾನಾತ್ವ ವಿರೋಧಿಘ್ನೋ ನಿರ್ವಿಶೇಷಾನುಮಾನಹಾ || ೪೯ ||

ಸಂವಿದಾತ್ಮತ್ವ ಹಂತಾಽಹಮರ್ಥಾತ್ಮತ್ವ ನಿರೂಪಕಃ |
ಜ್ಞಾತ್ಯತ್ವಾಧ್ಯಾಸ ಹಂತಾ ಚ ಸಾಕ್ಷಿಭಂಜನ ತತ್ಪರಃ || ೫೦ ||

ಶಾಸ್ತ್ರಾಧ್ಯಕ್ಷ ವಿರೋಧಜ್ಞೋಽನ್ಯತಾಸಾಧ್ಯ ಋತಾರ್ಥವಿತ್ |
ಜೀವನ್ಮುಕ್ತತ್ವಹಾ ಬಾಧ ಸಾಮಾನಾಧಿಕರಣ್ಯಹಾ || ೫೧ ||

ಸಂವಿದದ್ವೈತಹಾ ಮಾಯುಪದೇಶಾನುಪಪತ್ತಿವಿತ್ |
ನಿರ್ವಿಶೇಷ ತಿರೋಧಾನ ಹಂತಾತ್ಮದ್ವೈತಭಂಜಕಃ || ೫೨ ||

ಜೀವೇಶ್ವರೈಕ್ಯ ವಾದಘ್ನೋಽಖಂಡ ವಾಕ್ಯಾರ್ಥ ಬಾಧಕಃ |
ಭಾವರೂಪಾಜ್ಞಾನ ರೋದ್ಧಾ ಜೀವಾಜ್ಞಾನ ವಿನಾಶಕಃ || ೫೩ ||

ಅವಿದ್ಯಾನುಪಪತ್ತಿಜ್ಞೋ ಮಾಯಾವಿದ್ಯಾ ವಿಭಾಗಹಾ |
ಕುದೃಗುನ್ನೀತ ಸಂಸಾರ ನಿವರ್ತಕ ನಿವರ್ತಕಃ || ೫೪ ||

ನಿವೃತ್ಯನುಪಪತ್ತಿಜ್ಞಃ ಶಬ್ದಾವೇದ್ಯತ್ವ ಭಂಜಕಃ |
ನಿಷ್ಪಪಂಚ ನಿಯೋಗಘ್ನೋ ವಿಕಲ್ಪಾಮಾನತಾಪ್ರಿಯಃ || ೫೫ ||

ಉಪಬೃಹ್ಮಣ ವೈಘಟ್ಯ ಯುಕ್ತದುರ್ಮದ ವೇದಿತಾ |
ಐಕ್ಯೋಪದೇಶಾನ್ಯಥೋಪಪತ್ಯಸಂಭವ ಬಾಧಕಃ || ೫೬ ||

ಕುದೃಕ್ ಶಾಸ್ತ್ರಾಧಿಕಾರಘೋ ಮುಕ್ತಧೀವೇದ್ಯ ತತ್ತ್ವ ವಿತ್ |
ಸಗುಣಾಗುಣ ವೇದಾಂತ ವ್ಯವಸ್ಥಾ ಕರಣ ಕ್ಷಮಃ || ೫೭ ||

ಬ್ರಹ್ಮೋಪಾದಾನವಿನ್ಮಾಯೋಪಾದಾನತ್ವ ನಿರಾಸಕಃ |
ಕಾರ್ಯಾದ್ಯನುಪಪನ್ನತ್ವ ಪರಿಹಾರ ವಿಚಕ್ಷಣಃ || ೫೮ ||

ಬ್ರಹ್ಮಾನಂದತ್ವ ಮತಿನಿರ್ವಿಶೇಷಾನಂದಭಂಜಕಃ |
ನಿರ್ವಿಶೇಷ ಬ್ರಹ್ಮನಿತ್ಯ ಭಾವ ಭಂಜನ ದಕ್ಷಿಣಃ || ೫೯ ||

ಅದ್ವಿತೀಯ ಶ್ರುತಿವ್ರಾತ ವಿಸಂವಾದ ವಿಚಾರಕಃ |
ಸತ್ವಾಸತ್ವ ವಿವೇಕ್ತಾ ಜೀವೈಕ್ಯ ಭಂಗ ವಿಚಕ್ಷಣಃ || ೬೦ ||

ಕುದೃಕ್ಕ್ಷಪಶೂದ್ರಾಧಿಕರಣ ವ್ಯಾಹತಿ ಪ್ರಿಯಃ |
ಅಧಿಕಾರಿ ವಿವೇಕಜ್ಞೋ ಯತಿಲಕ್ಷ್ಮ ವಿವೇಚಕಃ || ೬೧ ||

ಅಲೇಪಕ ಮತಚ್ಛೇತ್ತಾ ಮಾಯಿ ಸೂತ್ರಾರ್ಥ ಬಾಧಕಃ |
ದಶಾವತಾರ ಸ್ತೋತ್ರಾಖ್ಯ ಜಗನ್ಮಂಗಲ ಕಾರಕಃ || ೬೨ ||

ಸ್ವಪ್ನಭಾಷ್ಯ ಕೃತಾಜ್ಞಪ್ತ ವೇದಚೂಡಾ ಪ್ರವರ್ತನಃ |
ಯತೀಂದ್ರ ಸಪ್ತತ್ಯಾಖ್ಯೋಪಚಾರ ಶ್ರುತ್ಯಂತ ದೀಪಕೃತ್ || ೬೩ ||

ಭಕ್ತಿಪ್ರಕರ್ಷ ವಿಹಿತ ಶ್ರೀ ಭೂ ಗೋದಾಸ್ತುತಿ ಪ್ರಿಯಃ |
ರಂಗೇಶಾಜ್ಞಾ ಕೃತನ್ಯಾಸತಿಲಕಸ್ತೋತ್ರ ರತ್ನಕಃ || ೬೪ ||

ಶ್ರೀರಂಗನಾಥ ದತ್ತ ಶ್ರೀವೇದಾಂತಾಚಾರ್ಯ ನಾಮಕಃ |
ರಂಗೇಶ್ವರೀ ದತ್ತ ಸರ್ವ ತಂತ್ರ ಸ್ವಾತಂತ್ರ್ಯ ಭೂಷಿತಃ || ೬೫ ||

ಅಯತ್ನಕೃತ ವಾದಿತ್ರಯ ಖಂಡನ ನಿಬಂಧನಃ |
ತತ್ತ್ವಟೀಕಾ ವ್ಯಾಕೃತ ಶ್ರೀಮದ್ಭಾಷ್ಯಾಮೃತ ಸಾಗರಃ || ೬೬ ||

ವಾಜಿಶಾಖಾ ಶಿಖಾ ವ್ಯಾಖ್ಯಾ ಕೃತಿ ಸಂಪ್ರೀತ ಮಾನಸಃ |
ತಾತ್ಪರ್ಯಚಂದ್ರಿಕಾ ಸುಸ್ಥ ಗೀತಾಭಾಷ್ಯ ಮಹಾಪಥಃ || ೬೭ ||

ಯಾಮುನಾಯೋಕ್ತ ಗೀತಾರ್ಥ ಸಂಗ್ರಹ ತ್ರಾಣಕಾರಕಃ |
ಪಿಷ್ಟಪಶ್ವಾದಿ ಗಾಥೋಕ್ತಿ ವ್ಯವಸ್ಥಾ ಕರಣಕ್ಷಮಃ || ೬೮ ||

ಪ್ರದ್ವಂಸ ಪ್ರಾಗಭಾವಾದಿ ವ್ಯವಸ್ಥಾ ಕರಣಕ್ಷಮಃ |
ವೈಧಹಿಂಸಾಽಹಿಂಸತಾ ಸ್ಥಾಪನ ನೀತಿಸುನೀತಿಕಃ || ೬೯ ||

ಮುಮುಕ್ಷುಸೂಕ್ತ ವಾಗಾದಿ ಫಲೋಕ್ತಿತತಿ ನೀತಿವಿತ್ |
ಅವಾಪ್ತ ಸರ್ವಕಾಮತ್ವ ಗುಣನಿರ್ಣಯ ಕೋವಿದಃ || ೭೦ ||

ಕೈವಲ್ಯಾಖ್ಯ ಪುಮರ್ಥ ಸ್ವರೂಪಾನಿತ್ಯತ್ವ ಸಾಧಕಃ |
ಸಾಂಗ ಕರ್ಮ ಜ್ಞಾನ ಭಕ್ತಿ ಯೋಗಾವಧೃತಿ ಕೋವಿದಃ || ೭೧ ||

ವಿಭೂತಿ ವಿಶ್ವರೂಪಾದಿ ವಿರೋಧ ಶಮನಕ್ಷಮಃ |
ಆತ್ಮಾನಾತ್ಮ ಗುಣಕ್ಷೇತ್ರ ತಜ್ಜ್ಞ ಶೋಧನ ದಕ್ಷಿಣಃ || ೭೨ ||

ಪುರುಷೋತ್ತಮ ದೇವಾಸುರ ವಿಭಾಗ ನಿರುಕ್ತಿವಿತ್ |
ಕರ್ತೃ ಕರ್ಮಾದಿ ಸತ್ವಾದಿ ಗುಣಾಧೀನ ವಿಭಾಗವಿತ್ || ೭೩ ||

ಏಕಾಯನೋಕ್ತಾಸೂಯಾವಿಭಾವ ವ್ಯಾಕೃತಿ ದಕ್ಷಿಣಃ |
ಉಚ್ಚಿಷ್ಟಾತನ ಹೇತ್ವಾರ್ಯ ಭೇದನಿರ್ಣಯ ಕೋವಿದಃ || ೭೪ ||

ಸ್ಮಿಶೂದ್ರ ಭಗವತ್ಪೂಜಾ ತಾಂತ್ರಿಕತ್ವಾಭಿದಾಯಕಃ |
ಸ್ವಪರಾಧೀನತಾಯತ್ ಶಾಸ್ತ್ರ ವೈಯರ್ಥ್ಯ ಬಾಧಕಃ || ೭೫ ||

ತತ್ವಮುಕ್ತಾಕಲಾಪಸೃಕ್ ಕೃತಸರ್ವಾರ್ಥ ಸಿದ್ಧಿಕಃ |
ಕೃತಾಧಿರಣ ಸಾರಾವಲ್ಯಾಖ್ಯ ಗ್ರಂಥಶಿಖಾಮಣಿಃ || ೭೬ ||

ಸಾರಾವಲೀ ವ್ಯಾಕ್ರಿಯಾದಿ ಕರಣಾದರ್ಶ ಕಾರಕಃ |
ಶ್ರೀಮನ್ನಾ ಯಪರೀಶುದ್ಧಿ ವಿಶುದ್ಧೀಕೃತ ಮಾನಸಃ || ೭೭ ||

ನ್ಯಾಯಸಿದ್ಧಾಂಜನೋದಂಚನೈಯ ಯಾಥಾತ್ಮ್ಯ ಬೋಧನಃ |
ಆಕ್ಷಪಾದೀಯ ಸೂತ್ರಾರ್ಥ ಶಿಕ್ಷಾಕರಣ ದೀಕ್ಷಿತಃ || ೭೮ ||

ಅಕ್ಷಪಾದ ಚಮತ್ಕಾರ ದಾಯಿ ಸೂತ್ರ ಸಮೂಹಕೃತ್ |
ವ್ಯಾಸಾಕ್ಷಪಾದ ಸೂತ್ರಾರ್ಥ ವಿರೋಧ ಪರಿಹಾರವಿತ್ || ೭೯ ||

ದ್ರವ್ಯಾದ್ರವ್ಯ ಭಿದಾ ತತ್ತಲ್ಲಕ್ಷಣೋಕ್ತಿ ವಿಚಕ್ಷಣಃ |
ತ್ರೈಕಾಲ್ಯಾನೇಕಸಿದ್ಧಾಂತ ನಿರಾಸಾ ಸಂಭವಾಂತಕಃ || ೮೦ ||

ರೂಪಾದಿ ಪಂಚಕಾಧಾರಾ ಭಾವ ವಾದ ನಿರಾಸಕಃ |
ಧರ್ಮಧರ್ಮಿತ್ವಾಪಲಾಪ ವಾದಧ್ವಾಂತ ದಿವಾಕರಃ || ೮೧ ||

ಪೃಥಿವ್ಯಾದಿ ಚತುರ್ದ್ರವ್ಯ ಮಾತ್ರ ಪಕ್ಷ ವಿಭೇದಿತಾ |
ತ್ರಿಗುಣೇಂದ್ರಿಯ ವರ್ಗಾನಧ್ಯಕ್ಷ ಭಾವ ವಿಧಾಯಕಃ || ೮೨ ||

ಪ್ರಕೃತ್ಯಾಗಮ ಗಮ್ಯತ್ವ ಜಗನ್ಮೂಲತ್ವ ಬೋಧಕಃ |
ಚತುರ್ವಿಂಶತಿ ಸಂಖ್ಯಾಕ ತತ್ವಸೃಷ್ಟಿ ಪ್ರಕಾರವಿತ್ || ೮೩ ||

ಸಾಂಖ್ಯಾದಿ ಹೈತುಕೋನ್ನೀತ ಸೃಷ್ಟಿ ತದ್ಧೇತು ಬಾಧಕಃ |
ಅಷ್ಟೀಕರಣ ಪಂಚೀಕೃತಿ ತ್ರಿವೃತ್ಯತಿ ಭೇದವಿತ್ || ೮೪ ||

ಅಂತ್ಯಾವಯವಿಹಾನ್ಯೂನಾನುತ್ಕೃಷ್ಟ ಪರಿಮಾಣವಿತ್ |
ಶರೀರೋತ್ಪತ್ಯುಪಾದಾನೈಕ ಭೂತೋಕ್ತಿ ನಿರಾಸಕಃ || ೮೫ ||

ಸಾಂಖ್ಯ ಸತ್ಕಾರ್ಯ ವಾದಘ್ನಃ ಕ್ಷಣಿಕತ್ವ ಮತಾಂತಕಃ |
ಕ್ಷಣೋಪಾಧಿ ವಿಶೇಷಜ್ಞೋ ಹೇತು ಸಾಧ್ಯಾಪಲಾಪಹಾ || ೮೬ ||

ಪ್ರತಿಸಂಖ್ಯಾಪ್ರತಿಸಂಖ್ಯಾ ನಿರೋಧ ಮತಭಂಜಕಃ |
ಅಕ್ಷಭೂತ ವಿಕಾರತ್ವ ಸಾಧಕ ಪ್ರಾಣನಾಶನಃ || ೮೭ ||

ಭೂತೇಂದ್ರಿಯಾಪ್ಯಾಯಕತ್ವ ನಿರ್ಧಾರಣ ವಿಚಕ್ಷಣಃ |
ಅಂತಃಕರಣ ನಾನಾತ್ವ ಬಾಹ್ಯಾಕ್ಷೈಕೈ ನಿರಾಸಕಃ || ೮೮ ||

ಮನೋವ್ಯಾಪಿತ್ವ ನಿತ್ಯತ್ವ ಹೇಂದ್ರಿಯಾಣುತ್ವ ವೇದಿತಾ |
ಚಕ್ಷುರಾದಿ ಪ್ರಾಪ್ಯಕಾರಿ ಭಾವಸಾಧನ ದಕ್ಷಿಣಃ || ೮೯ ||

ಶಬ್ದದೇಶ ಗತಶ್ಲೋತ್ರ ಕಾರ್ಯಕೃತ್ವಾಭಿದಾಯಕಃ |
ಸ್ವದೇಶಾಗತ ವೃತ್ತಿತ್ವ ನಿಗ್ರಾಹಿ ಶ್ಲೋತ್ರಬಾಧಕಃ || ೯೦ ||

ವ್ಯೋಮಾಧ್ಯಕ್ಷತ್ವ ನಿರ್ಣೇತಾ ಗಾವಕಾಶೋಪಕಾರವಿತ್ |
ಆಕಾಶಾವರಣಾಭಾವ ಮಾತ್ರಭಾವ ವಿಭಂಜಕಃ || ೯೧ ||

ಆಕಾಶ ನಿತ್ಯತ್ವ ವಿಭುಭಾವ ವಾದ ವಿನಾಶಕಃ |
ದಿಗ್ವಸ್ತು ಸಾಧಕಚ್ಛೇದೀ ದಿಗ್ವ್ಯೋಮಾಭೇದ ಸಾಧಕಃ || ೯೨ ||

ರಾಜಸಾಖ್ಯ ಮಹತ್ತತ್ವಾಭಿನ್ನ ಪ್ರಾಣ ವಿಭಂಜನಃ |
ಪ್ರಾಣಾಕ್ಷತ್ವ ವಾಯುಭಾವ ವಾದನಿಹ್ನವ ದಕ್ಷಿಣಃ || ೯೩ ||

ವೈಶ್ವಾನರ ಸ್ವರೂಪಾದಿ ನಿರೂಪಣ ವಿಚಕ್ಷಣಃ |
ತೇಜೋ ಧರ್ಮ ಪ್ರಭಾತೇಜೋ ಭಾವಸಾಧನ ತತ್ಪರಃ || ೯೪ ||

ಪ್ರಭಾ ದೀಪಾದ್ಯವಯವ ಭಾವಾಭಾವ ವಿಧಾಯಕಃ |
ಪ್ರಭಾವಿಷಯ ಭಾಷ್ಯೋಕ್ತಿ ವಿರೋಧಿ ಶಮನಕ್ಷಮಃ || ೯೫ ||

ಸ್ಥಿರಾಸ್ಥಿರಾಖ್ಯ ತೇಜೋ ವಿಭಾಗಜ್ಞಾನ ವಿಚಕ್ಷಣಃ |
ತಮ ಆಲೋಕ ವಿರಹತ್ವಾಭಾವ ಪೃಥಿವೀತ್ವವಿತ್ || ೯೬ ||

ಪೃಥ್ವೀಪತನ ಪೃಥ್ವೀಭ್ರಮಣ ವಾದ ವಿನಾಶಕಃ |
ಕಾಲಸ್ವರೂಪ ಕೇಶಾನ್ಯ ಭಾವಜ್ಞಾನ ಧುರಂಧರಃ || ೯೭ ||

ಕಾಲಾನುತ್ತತ್ವಕ್ಷಗಮ್ಯ ಭಾವಸ್ಥಾಪನ ತತ್ಪರಃ |
ಕಾಲಾಸರ್ವ ವ್ಯಾಪಕತ್ವ ಸರ್ವಸಾಧಕತಾಪ್ರಿಯಃ || ೯೮ ||

ಆತ್ಮಾಂಗ ಮಾನಸಾಕ್ಷಜ್ಞಾನಾದಿಭೇದ ಪ್ರಸಾಧಕಃ |
ಆತ್ಮಪ್ರತ್ಯಕ್ಷ ಕರ್ತೃತ್ವ ಸ್ವಪ್ರಕಾಶತ್ವ ಸಾಧಕಃ || ೯೯ ||

ಯತ್ನವೈಫಲ್ಯ ಹರ್ತೋಪಾಧಿಕ ಜೀವೇಶ ಭೇದಹಾ |
ಸ್ವಾಭಾವಿಕೇಶ ಜೀವಾತ್ಮ ಭೇದಾಭೇದ ಮತಾಂತಕೃತ್ || ೧೦೦ ||

ಏಕತನ್ವೇಕ ಜೀವಾತ್ಮ ಮಾತ್ರಪಕ್ಷ ವಿದಾರಣಃ |
ಬ್ರಹ್ಮ ಪ್ರತಿಚ್ಛಂದ ಜೀವವಾದಭಂಜನ ದಕ್ಷಿಣಃ || ೧೦೧ ||

ಚತುರ್ವಿಧಾತ್ಮಾನಿತ್ಯತ್ವ ವಾದಪ್ರಾಣ ವಿನಾಶನಃ |
ಜೀವಾತ್ಮಾನಿತ್ಯತ್ವ ವಿಭುವಾದಭಂಜನ ತತ್ಪರಃ || ೧೦೨ ||

ಜೀವೈಕಕಾಲ ನೈಕಾಂಗಾಧಿಷ್ಟಾತ್ವತ್ವಾಭಿಧಾಯಕಃ |
ಜೀವ ವ್ಯಾಪಿತೋಪಪತ್ತಿಹಾ ಜೀವಾಣುತ್ವ ಸಾಧಕಃ || ೧೦೩ ||

ದೇಹತುಲ್ಯ ಪರೀಮಾಣ ಜೀವವಾದ ವಿನಾಶಕಃ |
ನಿತ್ಯಸಂಸಾರಿ ಸದಸತ್ಭಾವಸ್ಥಾಪನ ತತ್ಪರಃ || ೧೦೪ ||

ಮೋಕ್ಷೋಪಾಯ ಸುದುರ್ಜ್ಞಾನ ಭಾವವಾದ ವಿಭಂಜನಃ |
ಅಪವರ್ಗಾರ್ತಿ ಸದ್ಧೇತು ವಿದ್ಯಾ ನಾನಾವಿಭಾಗವಿತ್ || ೧೦೫ ||

ಕ್ರಿಯಾ ವಿದ್ಯೋಪಕಾರಿತ್ವ ಪ್ರಕಾರಜ್ಞಾನ ಕೋವಿದಃ |
ಕ್ರಿಯಾವಿದ್ಯಾ ಕರ್ತೃ ಸಂಸ್ಕಾರತ್ವ ವಾದ ವಿನಾಶಕಃ || ೧೦೬ ||

ಸರ್ವಾಶ್ರಮಿಬ್ರಹ್ಮವಿದ್ಯಾಧಿಕ್ರಿಯಾ ಸ್ಥಾಪನ ಕ್ಷಮಃ |
ಕರ್ಮವಿದ್ಯಾಶ್ರಮಾಂಗತ್ವ ನಿತ್ಯತ್ವಾದಿ ವಿಭಾಗವಿತ್ || ೧೦೭ ||

ಪ್ರವೃತ್ಯಾಖ್ಯ ನಿವೃತ್ಯಾಖ್ಯ ಕರ್ಮಭೇದ ಸ್ವರೂಪವಿತ್ |
ತ್ರೈವರ್ಣಿಕಾಧಿಕರಣ ಸರ್ವಾಧಿಕಾರ ಭೇದದೃಕ್ || ೧೦೮ ||

ತತ್ವಮಸ್ಯಾದಿ ಭುವನ ಬಾಧಕತ್ವ ವಿನಾಶಕಃ |
ಜಗನ್ನಿವರ್ತಕ ಜ್ಞಾನ ನಿವರ್ತಕ ನಿವಾರಕಃ || ೧೦೯ ||

ಜಗನ್ನಿವರ್ತಕ ಜ್ಞಾನ ವೇದ್ಯಾಭಾವ ವಿಧಾಯಕಃ |
ಜಗನ್ನಿವರ್ತಕ ಜ್ಞಾನಾಧಾರಾಭಾವ ವಿಧಾಯಕಃ || ೧೧೦ ||

ಬ್ರಹ್ಮವಿದ್ಯಾ ಪಾಪನಾಶ ಕಾರಣತ್ವೋಪಪತ್ತಿವಿತ್ |
ವಿದ್ಯಾನಾಶ್ಯ ತ್ರಿವರ್ಗಾದಿ ಸುಕೃತೋಕ್ತಿ ವಿಚಾರಕಃ || ೧೧೧ ||

ಅಶ್ಲೇಷೋತ್ತರ ಕಾಮ್ಯಾರ್ಥ ಪುಣ್ಯಸಂಭವ ವೇದಿತಾ |
ವಿರಜೋತ್ತರ ತೀರಾಂತ ತ್ಯಕ್ತ ದುರ್ವಾಸನೋಕ್ತಿಮಾರ್ || ೧೧೨ ||

ಮುಕ್ತಬುದ್ಧಿ ವಿಕಾಸೋತ್ತರ ಸೀಮಾಭಾವ ಸಾಧಕಃ |
ಮುಕ್ತಾದ್ಯೈಚ್ಛಿಕ ದೇಹಾದಿ ಯೋಗವರ್ಣನ ತತ್ಪರಃ || ೧೧೩ ||

ಮುಕ್ತಾಧೀಚ್ಛಾ ವಿಘಾತಾಭಾವ ಸ್ಥಾಪನ ವಿಚಕ್ಷಣಃ |
ನಿರ್ದುಃಖ ಮುಕ್ತಾನುಭವ ವೇದೀ ನಿತ್ಯಾಖ್ಯ ಸೂರಿವಿತ್ || ೧೧೪ ||

ದೇವತಾಂತರ ತಾಥಾತ್ಮ್ಯ ಮುಕ್ತಿವಾದ ತಪೋನುದಃ |
ಮತಾಂತರಸ್ಥ ಸಾಯುಜ್ಯ ಶಬ್ದಾರ್ಥಾನುಪಪತ್ತಿವಿತ್ || ೧೧೫ ||

ಮುಕ್ತಾತ್ಮ ಪುನರಾವೃತ್ತಿ ಪ್ರಸಂಗ ಪರಿಹಾರಕಃ |
ವೈಶೇಷಿಕಾದಿ ಪಾಷಾಣ ತುಲ್ಯ ಮೋಕ್ಷೋಕ್ತಿ ವಾರಕಃ || ೧೧೬ ||

ಸಾಂಖ್ಯಾಭಿಮತ ಸಂಸಾರ ಮೋಕ್ಷಪಕ್ಷ ನಿವಾರಕಃ |
ಮತಾಂತರಸ್ಥಾಭಿಮತ ಮೋಕ್ಷವೈವಿದ್ಯ ವಾರಕಃ || ೧೧೭ ||

ಈಶವೇದೈಕ ಗಮ್ಯತ್ವ ವೇದಾಬಾಧ್ಯತ್ವ ಸಾಧಕಃ |
ಉಪದೇಶಾನುಮಾನೇಶಾನುಮಾನ ದಮನ ಕ್ಷಮಃ || ೧೧೮ ||

ಶಾಸ್ತ್ರಯೋನಿತ್ವ ಸಾಂಖ್ಯಾದಿ ಕೃತಿದ್ವಯ ವಿರೋಧಹಾ |
ನಿಮಿತ್ತತೋಪಾದಾನತ್ವ ತ್ವಯೈಕಾಧಾರ ವೇದಿತಾ || ೧೧೯ ||

ಸೂಕ್ಷ್ಮ ಜೀವಾಚಿದ್ವಿಶಿಷ್ಟೇ ಶೋಭಾದಾನತ್ವ ಸಾಧಕಃ |
ಮತಾಂತರಸ್ಥ ಬ್ರಹ್ಮೋಪಾದಾನತ್ವೋಕ್ತಿ ನಿವಾರಕಃ || ೧೨೦ ||

ಜೀವಾಚಿದೀಶ ವಿಕೃತಿಮತ್ ಬ್ರಹ್ಮೋಕ್ತ್ಯಪನೋದನಃ |
ಸರ್ವಾನುವೃತ್ತ ಸನ್ಮಾತ್ರ ಬ್ರಹ್ಮತ್ವೋಕ್ತಿ ವಿಭಂಜಕಃ || ೧೨೧ ||

ಜೀವಾದಿ ಪರಿಣಾಮೀಶ ಜೈನಗಂಧಿ ಮತಾಂತಕೃತ್ |
ಬ್ರಹ್ಮೋಪಾದಿಕ ಜೀವತ್ವ ಭಾಸ್ಕರೋಕ್ತ್ಯಪಹಾಸಕಃ || ೧೨೨ ||

ಅವಿದ್ಯಾಸಹಿತ ಬ್ರಹ್ಮ ವಿವರ್ತೋಕ್ತು ಪರೋಧಕಃ |
ಮತಾಂತರಸ್ಥಾವಿದ್ಯಾವಲೋಕನಾನುಪಪತ್ತಿ ದೃಕ್ || ೧೨೩ ||

ಬ್ರಹ್ಮಜ್ಞಾನಾನುಮಾಶೃತ ಪಾದೋದಾಹರಣ ಕ್ಷಮಃ |
ಮಾಯಾದಿಪದ ಸದ್ಬ್ರಹ್ಮ ದೋಷಜ್ಞಾಪಗತಾಪಹಃ || ೧೨೪ ||

ಅವಿದ್ಯಾ ಸಾಧಕಾಜ್ಞಾನ ಕಾರ್ಯಮಿಥ್ಯಾತ್ವ ಸಾಧಕಃ |
ಕಾರ್ಯೋಪಾದಾನ ಸಾದೃಶ್ಯ ನಿಯಮೋಕ್ತಿ ವಿಭಂಜಕಃ || ೧೨೫ ||

ಜಗನ್ನಿತ್ಯಾತ್ವಾನುಮಾನ ಬಹುವ್ಯಾಹತಿ ಬೋಧಕಃ |
ಅನಿತ್ಯ ಮಿತ್ಯಾಭಾವ ಪ್ರಕ್ಲೃಪ್ತಿ ಭಂಗ ವಿಧಾಯಕಃ || ೧೨೬ ||

ಭೇದಾಧ್ಯಕ್ಷಾ ವಿರುದ್ಧಾರ್ಥನಿಷೇಧ ಶ್ರುತಿ ಬೋಧಕಃ |
ಪರೋಕ್ಷಬಾಧ್ಯತಾ ಯೋಗ್ಯಾ ಯೋಗ್ಯ ಪ್ರತ್ಯಕ್ಷವೇದಿತಾ || ೧೨೭ ||

ಮಾಯಿ ಶಾಸ್ತ್ರಾಧ್ಯಕ್ಷಮೂಲ ದೋಷ ಸಾಮ್ಯೋಪಪಾದಕಃ |
ತುಲ್ಯದೋಷ ಪ್ರಮಾಣಾನ್ಯೋನ್ಯ ಸಂಬಾಧ ಗತಾಪಹಃ || ೧೨೮ ||

ಶಾಸ್ತ್ರೈಕ ವೇದ್ಯಾನಧ್ಯಕ್ಷ ನಾನಾಭೇದೋಪಪಾದಕಃ |
ಮಾಯಿ ಬೌದ್ಧಾದಿ ಸಾಮ್ಯಾಪಾದನ ನಿರ್ವಹಣ ಕ್ಷಮಃ || ೧೨೯ ||

ಮಾಯಿ ಪಕ್ಷಾನೇಕ ಬಾಧಕ ವಿಕಲ್ಪಾಭಿಧಾಯಕಃ |
ಪರ ಶಾಸ್ತ್ರಾನುಪಪತ್ತಿ ಪರಿಹಾರ ವಿಚಕ್ಷಣಃ || ೧೩೦ ||

ಈಶ ದೇಹಾದಿ ಪಂಚಾಪಾಕೃತಿವಾದ ನಿರಾಸಕಃ |
ದೇಹಾದಿ ವಿಗ್ರಹಾಭಾವ ವಾದವ್ರಾತ ನಿರಾಸಕಃ || ೧೩೧ ||

ವ್ಯೂಹಾದಿ ಪಂಚರುಪೇಶ ಪೂರ್ಣಷಾಡ್ಗುಣ್ಯ ವೇದಿತಾ |
ಈಶವ್ಯೂಹ ವಿಶೇಷಾಭಿಮಾನಿತ್ವ ಪರಿಹಾರಕಃ || ೧೩೨ ||

ಈಶಾತ್ಮಾಚಾರ್ಯ ಶಿಷ್ಯತ್ವಾಭಿನೀತಿ ಫಲ ಸಾರವಿತ್ |
ಈಶ ಚಿತ್ರಾನೇಕ ವೃತ್ತಾಂತ ವಿಶೇಷಾದಿ ತತ್ವವಿತ್ || ೧೩೩ ||

ಈಶ ಸರ್ವಜ್ಞ ಭಾವಾನುಪಪತ್ತಿ ವಿನಿವಾರಕಃ |

ಸರ್ವೇಶ ಸರ್ವಶಕ್ತಿತ್ವ ಸ್ವೇಚ್ಛಾವತ್ವಾಭಿಧಾಯಕಃ || ೧೩೪ ||

ಧೀಸ್ವಭಾಸ್ಯತ್ವ ನಿತ್ಯತ್ವ ದ್ರವ್ಯತ್ವ ಸ್ಥಾಪನ ಕ್ಷಮಃ |

ಬುದ್ಧ್ಯವೇದ್ಯತ್ವ ನಿತ್ಯಾನುಮೇಯತ್ವ ಮತಭಂಜಕಃ || ೧೩೫ ||

ಪ್ರಮಾವಿಪರ್ಯಯತ್ವಾಪರತರ್ಕೋಹ ಸ್ವರೂಪವಿತ್ |

ಪ್ರಮಾಣ ಲಕ್ಷಣಜ್ಞಸ್ಸತ್ ಖ್ಯಾತ್ಯರ್ಥ ಖ್ಯಾತಿಬಾಧಕಃ || ೧೩೬ ||

ಅನ್ಯಥಾಖ್ಯಾತಿ ಸಂತ್ಯಾಗ ಸ್ವೀಕಾರ ದ್ವಯ ಸಾಧಕಃ |

ಸಂದೇಹ ಯಾಥಾರ್ಥವೇತ್ಯಾನಿರ್ವಾಚ್ಯಖ್ಯಾತಿ ಭಂಗಕೃತ್ || ೧೩೭ ||

ಅನಿರ್ವಚ ಸ್ವರೂಪಾದಿ ರಜತೋತ್ಪತ್ತಿ ಭಂಜಕಃ |

ಬುದ್ಧೋಕ್ತ ನಿರಧಿಷ್ಠಾನ ಖ್ಯಾತಿವಾದ ನಿರಾಸಕಃ || ೧೩೮ ||

ಅನೌಪಾಧಿಕ ತುಚ್ಛಖ್ಯಾತಿವಾದ ಪ್ರಾಣ ನಾಶಕಃ |

ಯೋಗಾಚಾರ ಪ್ರಹರ್ತಾ ಚ ಹ್ಯಖ್ಯಾತ್ಯನುಪಪತ್ತಿಹಾ || ೧೩೯ ||

ಆತ್ಮಕಾರ ಜ್ಞಾನಹರ್ತಾ ಹ್ಯಾತ್ಮಖ್ಯಾತ್ಯಪಹಾರಕಃ |

ನಿರಾಲಂಬನ ವಿಜ್ಞಾನಾನುಮಾಭಂಜನ ದಕ್ಷಿಣಃ || ೧೪೦ ||

ಬಾಹ್ಯಾನೌಪಾಧಿಕಾ ಸತ್ಪ್ರಾಪ್ತಿ ಸಾಧನ ವಿಭಂಜನಃ |

ಧೀಗತಾರ್ಥೋದ್ಭವಾರ್ಥಾಕಾರ ವಾದ ಪರಿಹಾರಕಃ || ೧೪೧ ||

ಹರಿದ್ರಾ ಚೂರ್ಣ ನೀತ್ಯರ್ಥ ಧೀಯೋಗೋತ್ಥಾಕೃತಿ ದ್ವಿಷತ್ |

ಸೌಗತೋಕ್ತಾನಧಿಷ್ಠಾನ ಖ್ಯಾತಿವಾದ ನಿರೋಧಕಃ || ೧೪೨ ||

ಅನಾಲಂಬ ಖ್ಯಾತಿಹಂತಾ ಸ್ಮೃತಿಜ್ಞಾನ ಸ್ವರೂಪವಿತ್ |

ಪ್ರತ್ಯಕ್ಷ ಲಕ್ಷಣಜ್ಞಾತಾ ದಿವ್ಯಾರ್ಥಾಧ್ಯಕ್ಷ ಸಾಧಕಃ || ೧೪೩ ||

ವೈಶಿಷ್ಟ್ಯ ಗೋಚರಜ್ಞಾನ ಮತಚ್ಛೇದನ ದೀಕ್ಷಿತಃ |

ಸಂಜ್ಞಾನುವಿದ್ಧ ಸರ್ವಾರ್ಥ ಬುದ್ಧಿಶಬ್ದಾತ್ಯಬಾಧಹಾ || ೧೪೪ ||

ಯೋಗಿ ಪ್ರತ್ಯಕ್ಷಾನುಮಾನ ದೂಷಣೋದ್ಭಾವನಕ್ಷಮಃ |
ಮಾನಸಾಧ್ಯಕ್ಷ ಭಂಗಜ್ಞಸ್ಸನ್ನಿಕರ್ಷ ಸ್ವರೂಪವಿತ್ || ೧೪೫ ||

ಅಲೌಕಿಕಾಖ್ಯ ಸಂಬಂಧ ಪ್ರತ್ಯಕ್ಷ ಮತ ಬಾಧಕಃ |
ಅನುಮಾನಾದ್ಯಕ್ಷಮಾನ ಬಹಿರ್ಭಾವ ವಿಧಾಯಕಃ || ೧೪೬ ||

ಅನುಮಾ ಮಾನತಾ ಲಕ್ಷ್ಮಜ್ಞೋಽನುಮಾಪಾದಿ ತರ್ಕಹಾ |
ಅನುಮಾನತ್ವಾಪರೋತ್ತಾರ ಪ್ರಕಾರವಿದಗ್ರಣೀಃ || ೧೪೭ ||

ಉಪಾಧಿ ಲಕ್ಷಣೋಪಾಧಿವಿಧೂನನ ವಿಶೇಷವಿತ್ |
ವ್ಯಾಪ್ತಿ ಸ್ವರೂಪ ವ್ಯಾಪ್ತಿಗ್ರಾಹಕ ಮಾನ ವಿಚಾರಕಃ || ೧೪೮ ||

ವ್ಯಾಪ್ತಿ ಗ್ರಹ ಪ್ರಕಾರಜ್ಞಾತಾ ವ್ಯಾಪ್ತ್ಯಾದಿ ವಿಭಾಗವಿತ್ |
ಕೇವಲಾನ್ವಯ್ಯನೂಮಾನ ವಿಶೇಷಜ್ಞಾನ ಸಾಧಕಃ || ೧೪೯ ||

ಮಹಾವಿದ್ಯಾ ನಿರಾಸೋತ್ಥ ವಿರೋಧ ಪರಿಹಾರಕಃ |
ಕೇವಲ ವ್ಯತಿರೇಕ್ಯಾಖ್ಯಾನುಮಾಭಂಜನ ದಕ್ಷಿಣಃ || ೧೫೦ ||

ಲಕ್ಷಣಜ್ಞೋಽನ್ಯವಾದ್ಯುಕ್ತ ಲಕ್ಷಣಾರ್ಥ ದ್ವಯಾಪಹಾ |
ಸ್ವಪರಾರ್ಥಾನುಮಾಪ್ರಾಜ್ಞೋ ನ್ಯಾಯಾವಯವ ವೇದಿತಾ || ೧೫೧ ||

ನಿಗ್ರಹಸ್ಥಾನ ಹೇತ್ವಾಭಾಸ ಜಾತಿಚ್ಛಲ ವೇದಿತಾ |
ವಾದಜಲ್ಪ ವಿತಂಡಾಜ್ಞೋ ಮಾನಾಭಾಸ ವಿವೇಚಕಃ || ೧೫೨ ||

ಅನುಮಾನಾದ್ಯಕ್ಷಬಾಹ್ಯ ಶಬ್ದಮಾನ ಪ್ರಸಾಧಕಃ |
ಆಕಾಂಕ್ಷಾ ಯೋಗ್ಯತಾಸತ್ತಿ ವಾಕ್ಯಾರ್ಥ ಸಹಕಾರಿವಿತ್ || ೧೫೩ ||

ಪದವಾಕ್ಯ ಸ್ವರೂಪಜ್ಞೋಽನ್ವಿತಾಭಿವದನೋತ್ಸುಕಃ |
ಅಭೀಹಿತಾನ್ವಯ ಜ್ಞಾತಾ ವಿಶಿಷ್ಟ ಪದ ಶಕ್ತಿವಿತ್ || ೧೫೪ ||

ವಿಭಕ್ತ್ಯಾಖ್ಯತ ಧಾತೂಪಸರ್ಗ ತದ್ಧಿತ ವೇದ್ಯವಿತ್ |
ಸಮಾಸಾನ್ವಯ ಕೃನ್ಮುಖ್ಯ ಪ್ರತ್ಯಯಾರ್ಥ ವಿಶೇಷವಿತ್ || ೧೫೫ ||

ಶಾಬ್ದಬೋಧಾಕಾರ ವೇತ್ತಾ ಲಕ್ಷಣಾಪದ ವೃತ್ತಿವಿತ್ |
ವಿಶೇಷ್ಯ ಮುಖ್ಯ ವೃತ್ತಾಪೃಥಕ್ಸಿದ್ಧ ಪದಶಕ್ತಿವಿತ್ || ೧೫೬ ||

ಭಗವತ್ ಸರ್ವ ಶಬ್ದಾಭಿಧೇಯತ್ವ ಸ್ಥಾಪನ ಕ್ಷಮಃ |
ತತ್ವಮಸ್ಯಾದಿ ವಾಕ್ಯಾರ್ಥ ನಿರೂಪಣ ವಿಚಕ್ಷಣಃ || ೧೫೭ ||

ಶಾಬ್ದೋಕ್ತ ಶಬ್ದ ಸಾಮಾನಾಧಿಕರಣ್ಯಾರ್ಥ ವೇದಿತಾ |
ಭ್ರಮೋತ್ಪತ್ತಿ ಪ್ರಮಾಜ್ಞಪ್ತಿ ಸ್ವತಸ್ತೋದ್ಭಾವನ ಕ್ಷಮಃ || ೧೫೮ ||

ವೇದ ಪ್ರವಾಹ ನಿತ್ಯತ್ವ ವೇದೇಶಾಜನಿ ತತ್ವವಿತ್ |
ವಿಧ್ಯಾರ್ಥ ವಾದ ಮಂತ್ರಾದಿ ತದರ್ಥಾವಧೃತಿ ಕ್ಷಮಃ || ೧೫೯ ||

ಭಾಷಾಮಂತ್ರ ವ್ಯವಸ್ಥಾವಿನ್ಮಂತ್ರಾವಾಂತರ ಭೇದವಿತ್ |
ಅದ್ರವ್ಯಮಾನವಿತ್ ಸತ್ವಾಸತ್ವ ಶಬ್ದೋಕ್ತಿ ಬಾಧಕಃ || ೧೬೦ ||

ಜನನಾದಿ ಮೃಷಾತ್ವೋಕ್ತಿ ಮತಚ್ಛೇದನ ತತ್ಪರಃ |
ದ್ರವ್ಯಾದ್ರವ್ಯಾನುಮೇಯಾದ್ಯಕ್ಷಭೇದಾಭೇದವಾರಕಃ || ೧೬೧ ||

ಭೇದಬಾಧಕ ನಿಸ್ತಾರಾದ್ರವ್ಯೇಯತ್ತಾವಧಾರಕಃ |
ರಜಸ್ತಮಸ್ಸತ್ವಗುಣೋಪಯೋಗಾದ್ರವ್ಯತೋಕ್ತಿಮಾರ್ || ೧೬೨ ||

ಸತ್ವಾದ್ಯವಸ್ಥಾವೈಚಿತ್ರ್ಯಾನಂತ್ಯ ನಿರ್ಣಯ ಕೋವಿದಃ |
ಶಬ್ದಾದಿ ಗ್ರಾಹಕಾಧಾರ ನಿಯಮೋಕ್ತಿ ವಿಚಕ್ಷಣಃ || ೧೬೩ ||

ಶಬ್ದಾದಿ ಗುಣಯುಜ್ಜಿತ್ಯ ವಿಭೂತಿ ವ್ಯಾಕೃತಿ ಕ್ಷಮಃ |
ಸರ್ವ ಭೂತಾಶ್ರಿತತ್ವಾನಾ ದ್ರವ್ಯತ್ವ ಸ್ಥಾಪನ ಕ್ಷಮಃ || ೧೬೪ ||

ಸೌಗಧೋಕ್ತ ಧ್ವಾನಜೈನ ಶಬ್ದ ಪುತ್ಕಲ ವಾದಹಾ |
ವರ್ಣ ವೇದಾನಿತ್ಯ ನಿತ್ಯತ್ವ ಪ್ರಕಾರಾವತಾರಕಃ || ೧೬೫ ||

ಅನುಷ್ಣಾಶೀತ ಶೀತೋಷ್ಣ ಸ್ಪರ್ಶಾಧಾರ ವಿಶೇಷವಿತ್ |
ಭೂತಪಂಚಕ ವರ್ಣೋಕ್ತಿ ನಿವೋಧಾ ರೂಪಭೇದವಿತ್ || ೧೬೬ ||

ಚಿತ್ರರೂಪ ಮತಚ್ಚಿತ್ತೇಹ ಗುಣಾಂತರ ಬಾಧಕಃ |
ನಿರಾಕೃತ ಗುರುತ್ವ ದ್ರವತ್ವಾಖ್ಯಾನ್ಯ ಗುಣದ್ವಯಃ || ೧೬೭ ||

ಗುರುತ್ವಾಗಮ ನಿವೋಢಾ ಗುರುತ್ವಾದ್ಯಕ್ಷ ಲಿಂಗನುತ್ |
ಏಕತ್ವ ದ್ವಿತ್ವ ಸಂಖ್ಯಾದಿ ಗುಣಾಂತರ ನಿರಾಸಕಃ || ೧೬೮ ||

ಪರಿಮಾಣ ಪೃಥಕ್ತ್ವಾಖ್ಯ ಗುಣಾಂತರ ನಿರಾಸಕಃ |
ನಿತ್ಯಾನಿತ್ಯಾಖ್ಯ ಸಂಯೋಗ ಸ್ಥಾಪನೈಕ ವಿಚಕ್ಷಣಃ || ೧೬೯ ||

ಪರಾಪರ ವಿಭಕ್ತತ್ವ ಗುಣತ್ರಯ ನಿರಾಸಕಃ |
ವಿಷಯಾಲಂಬಿತಾಭೇದ ಧೀವೈಷಮ್ಯಾವತಾರಕಃ || ೧೭೦ ||

ಮುಕ್ತಬುದ್ಧಿ ಜಗದ್ವ್ಯಾಪ್ತತೋಪಪತ್ತಿ ನಿರೂಪಕಃ |
ಯೋಗಿಬುದ್ಧಿ ವಿನಷ್ಟೈಷ್ಯತ್ ಗೋಚರತ್ವೋಪಪಾದಕಃ || ೧೭೧ ||

ಅದ್ರವ್ಯ ನಿತ್ಯಧೀ ಪಕ್ಷ ವಿಷಯಿತ್ವಾದಿ ಬಾಧಕಃ |
ಧೀವಿಕಾರ ದ್ವೇಷರಾಗ ಸುಖದುಃಖ ಪ್ರಯತ್ನದ್ಯಕ್ || ೧೭೨ ||

ತ್ಯಕ್ತ ಜೀವನ ಯೋನ್ಯಾಖ್ಯ ಯತ್ನಪ್ರಾಕಟ್ಯದರ್ಶನಃ |
ಭಗವತ್ ಪ್ರೀತಿಕೋಪಾನ್ಯ ಧರ್ಮಾಧರ್ಮ ಮತಾಂತಕಃ || ೧೭೩ ||

ಶೈನಾಗ್ನೀಷೋಮ ವೈಷಮ್ಯ ಸಾಧನೈಕ ವಿಚಕ್ಷಣಃ |
ಮಂತ್ರಸ್ವಾರ್ಥ ಪರತ್ವೋಕ್ತಿ ವಿರೋಧ ಪರಿಹಾರವಿತ್ || ೧೭೪ ||

ದೇವತಾಮುಖಿ ಸಂಸಿದ್ಧ ಭಗವತ್ಪ್ರೀತಿ ಸಾಧಕಃ |
ಸಂಸ್ಕಾರ ಕರ್ಮ ಭಗವತ್ಪ್ರೀತ್ಯರ್ಥತ್ವ ಪ್ರಸಾಧಕಃ || ೧೭೫ ||

ಅಪೂರ್ವವಿಧಿವಾಚ್ಯತ್ವ ಪ್ರಾಧಾನ್ಯ ಬಹುದೋಷವಿತ್ |
ವಕ್ತ್ರಭಿಪ್ರಾಯ ದೇವಪ್ರಸಾದ ಲಿಜ್ವಾಚ್ಯತಾ ಸುಧೀಃ || ೧೭೬ ||

ಸಂಸ್ಕಾರಾಖ್ಯ ಗುಣಚ್ಛೇತ್ತಾ ಕರ್ಮಾಖ್ಯಾರ್ಥ ಸ್ವರೂಪವಿತ್ |
ಸಂಸ್ಥಾನೋತ್ತೀರ್ಣ ಗೋತ್ವಾದಿ ಸಾಮಾನ್ಯಮತ ಭಂಜಕಃ || ೧೭೭ ||

ಜಾತಿವಾದಾನೇಕವಾದಿ ಸಮೀರೀತ ನಿರಾಸಕಃ |

ಸಾದೃಶ್ಯಾದಿ ಪದಾರ್ಥಾಂತರ ಕ್ಲೃಪ್ತಿ ಪ್ರಾಣನಾಶನಃ || ೧೭೮ ||

ಅನೇಕ ಶೂನ್ಯಾವಯವಾನುವೃತ್ತಿ ವ್ಯವಹಾರವಿತ್ |

ವಿಶೇಷ ಸಮವಾಯಾಖ್ಯ ಪದಾರ್ಥಾಂತರ ಬಾಧಕಃ || ೧೭೯ ||

ಅಭಾವ ಭಾವರೂಪತ್ವ ಸ್ವಭಾವೇಯತ್ವ ಬೋಧಕಃ |

ರಾಮಾನುಜೀಯ ಸಿದ್ಧಾಂತ ಸರ್ವೋತ್ಕೃಷ್ಟತ್ವ ಸಾಧಕಃ || ೧೮೦ ||

ಸಚ್ಚರಿತ್ರ ತ್ರಾಣ ಸಮ್ಯಕ್ ತ್ರಾತ ಸನ್ಮಾರ್ಗ ಸಂತತಿಃ |

ಕಿಲಾತ್ಯಕ್ಷ ಶ್ರುತಿ ಸ್ಥಾಪಿತ ಚಕ್ರಾಂಗನ ಸಂಸ್ಕೃತಿಃ || ೧೮೧ ||

ಸ್ಮೃತೀತಿಹಾಸ ನಿರ್ಣೇತ ತಪ್ತ ಚಕ್ರಾದಿ ಧಾರಣಃ |

ತಪ್ತಮುದ್ರಾ ನಿಷೇಧಾದಿ ವಚೋನಿರ್ವಾಹ ಕೋವಿದಃ || ೧೮೨ ||

ಪ್ರತ್ಯಕ್ಷಶ್ರುತಿ ರೂಪ ಪ್ರಮಾಣಬೋಧ್ಯೋರ್ಧ್ವ ಪುಂಡ್ರಕಃ |

ಊರ್ಧ್ವ ಪುಂಡ್ರ ಪ್ರಮಾಣ ಸ್ಮೃತೀತಿಹಾಸ ಪುರಾಣವಿತ್ || ೧೮೩ ||

ಊರ್ಧ್ವಪುಂಡ್ರಾನನುಷ್ಠಾನ ನಿಮಿತ್ತಾನರ್ಥ ಸಾಧಕಃ |

ಸರ್ವವೈದಿಕ ಕರ್ಮಾಂಗೋರ್ಧ್ವಪುಂಡ್ರ ಧೃತಿಕೋವಿದಃ || ೧೮೪ ||

ಭಸ್ಮ ಶ್ರೀವೈಷ್ಣವಾಸ್ಪೃಶ್ಯ ಭಾವಸಾಧನ ದಕ್ಷಿಣಃ |

ಊರ್ಧ್ವಪುಂಡ್ರ ಧೃತಿದ್ರವ್ಯ ವಿಶೇಷಾವಧೃತಿಕ್ಷಮಃ || ೧೮೫ ||

ಅಚ್ಛಿದ್ರ ಪುಂಡ್ರದಮನಸ್ತಿಯುಕ್ಪುಂಡ್ರ ನಿಷೇಧಕಃ |

ಭಗವತ್ಪಾದ ಸದೃಶೋರ್ಧ್ವಪುಂಡ್ರಾಕೃತಿ ವೇದಿತಾ || ೧೮೬ ||

ಪುಂಡ್ರ ಸಚ್ಚಿತ್ರತಾ ವೇತ್ತಾ ಪುಂಡ್ರಸಂಖ್ಯಾ ವಿಚಾರಕಃ |

ಊರ್ಧ್ವಪುಂಡ್ರ ಧೃತಿ ಪ್ರೋಕ್ತ ಪ್ರಕಾರ ವಿವೃತಿಕ್ಷಮಃ || ೧೮೭ ||

ಊರ್ಧ್ವಪುಂಡ್ರಾನೇಕ ಮಂತ್ರ ವ್ಯವಸ್ಥಾಕರಣ ಪ್ರಿಯಃ |

ವರ್ಣಾಶ್ರಮಾದಿ ನಿಯತೋರ್ಧ್ವ ಪುಂಡ್ರಾಂಗುಲಿ ವೇದಿತಾ || ೧೮೮ ||

ಊರ್ಧ್ವಪುಂಡ್ರ ಸ್ಥಾನವೇತ್ತೋರ್ಧ್ವಪುಂಡ್ರ ಧೈಯ ದೇವವಿತ್ |
ಶ್ರುತಿಸ್ಮೃತ್ಯಾದಿ ನಿರ್ಣೇತ ವಿಷ್ಣು ನೈವೇದ್ಯಭೋಜನಃ || ೧೮೯ ||

ವಿಷ್ಣುರ್ಥಾನ್ನಾಭಕ್ತ ಚಕ್ಷುರ್ದರ್ಶನೋತ್ಸಾರಣಪ್ರಿಯಃ |
ಭಗವದ್ಭಕ್ತ ಶೇಷಾನ್ನಾಭಕ್ತ ದಾನ ನಿಷೇಧಕಃ || ೧೯೦ ||

ಅನ್ಯದೇವ ನಿವೇದ್ಯಾದಿ ಭೋಜ್ಯತ್ವಾಭಾವ ಸಾಧಕಃ |
ಅನಂತಾಯುಧ ಪಕ್ಷೀಶ ನೈವೇದ್ಯಾದ್ಯತ್ವ ಸಾಧಕಃ || ೧೯೧ ||

ಸೇನೇಶ ದ್ವಾರಪಾಲಾದಿ ನೈವೇದ್ಯಾದ್ಯತ್ವ ಬಾಧಕಃ |
ಸೇನೇಶ ಹವಿರಾಲಂಬಿ ಪಕ್ಷಭೇದ ನಿರೂಪಕಃ || ೧೯೨ ||

ವಿಭಕ್ತ ವಿಷ್ಣುನೈವೇದ್ಯ ಚಾತುರ್ವಿದ್ಯೋಪಯೋಗವಿತ್ |
ಹರಿಪೂಜೋಪಯುಕ್ತಸ್ಥಾಯಿ ಪೂಜಾಂತರ ಯೋಗವಿತ್ || ೧೯೩ ||

ವಿಷ್ಣು ನೈವೇದ್ಯೈಕ ಸಾಧ್ಯ ವೈಶ್ವದೇವ ವಿಧಿಪ್ರಿಯಃ |
ವಿಷ್ಣು ನೈವೇದ್ಯೈಕ ಸಾಧ್ಯ ಪಿತೃಶ್ರಾದ್ಧ ಕ್ರಿಯಾಧಿಕಃ || ೧೯೪ ||

ವಿಷ್ಣು ನೈವೇದ್ಯೈಕ ಸಾಧ್ಯ ಪ್ರಾಣಾಗ್ನಿ ಹವನಕ್ರಿಯಃ |
ವೈಶ್ವದೇವೋಜ್ಯೋಪಯುಕ್ತ ಭೋಜ್ಯತಾ ವಾಕ್ಯ ಶೋಧಕಃ || ೧೯೫ ||

ವಿಷ್ಣು ನೈವೇದ್ಯ ಹಾರ್ದಾದಿನಿವೇದ್ಯಾಶನ ವಿಷೇಧಕಃ |
ಅರ್ಚಾಹಾರ್ದಾದಿ ರೂಪಾಶ್ಯ ಹವಿರಂಶ ವಿಶೇಷವಿತ್ || ೧೯೬ ||

ಅನ್ಯಪ್ರಯುಕ್ತೋಪಜೀವಿ ಪ್ರಾಣಾಗ್ನಿ ಹವನಕ್ರಿಯಃ |
ಶಠಕೋಪಾದಿ ನೈವೇದ್ಯ ಸಾರ್ಥಪ್ರಾಣಾಗ್ನಿಹೋತ್ರಕಃ || ೧೯೭ ||

ನ್ಯಾಸವಿಂಶತಿ ಸಂಕ್ಷಿಪ್ತ ನಿಕ್ಷೇಪಾಪೇಕ್ಷಿತಾಖಿಲಃ |
ಸಂಕ್ಷಿಪ್ತ ನ್ಯಾಸವಿದ್ಯಾಂಗ ಶ್ರೀನ್ಯಾಸದಶಕಪ್ರದಃ || ೧೯೮ ||

ನಿಕ್ಷೇಪರಕ್ಷಾಕೃನ್ಯಾಸ ನಿಷೇಧ ನವಕಾಂತಕಃ |
ಆನುಕೂಲ್ಯಾದ್ಯಂಗಭೇದ ಪ್ರಪತ್ಯಧ್ಯಾಯ ಭೇದದ್ಯುಕ್ || ೧೯೯ ||

ಅನ್ಯದೇವ ಪರಾಚಾರ್ಯ ತ್ಯಾಗಪರ್ಯಂತ ಬೋಧಕೃತ್ |
ಸಂಹಿತಾಭೇದ ಗಮ್ಯ ನ್ಯಾಸವಿದ್ಯಾಮನುಭೇದವಿತ್ || ೨೦೦ ||

ನ್ಯಾಸ ಭಕ್ತಾಪಚಾರಾದಿ ನಾಶ್ಯತ್ವ ವ್ಯಾಕೃತಿಕ್ಷಮಃ |
ನ್ಯಾಸಮಂತ್ರ ದ್ವಯನ್ಯಾಸ ಸರ್ವಾಧಿಕೃತಿ ಶೋಧಕಃ || ೨೦೧ ||

ಪುಂಸು ವಿದ್ಯಾ ನ್ಯಾಸವಿದ್ಯಾ ಶೇಷಭಾವ ಪ್ರಕಾರವಿತ್ |
ಸಂಕಲ್ಪಿತ ಗುರೂಪಾಯಾ ಸಂಗ್ರಾಹ್ಯ ಲಘುವೇದಿತಾ || ೨೦೨ ||

ಶ್ರೀರಾಮ ಚರಮಶ್ಲೋಕ ವ್ಯಾಖ್ಯಾನ ಕರಣಕ್ಷಮಃ |
ಶ್ರುತ್ಯಂತ ವೇದನ ಗ್ರಾಹ್ಯ ಭಕ್ತಿ ನ್ಯಾಸೋಪಪಾದಕಃ || ೨೦೩ ||

ಬ್ರಹ್ಮಸೂಕ್ತಾದ್ಯುಕ್ತ ಭಕ್ತಿ ನ್ಯಾಸವಿದ್ಯಾ ದ್ವಯೋತ್ಸುಕಃ |
ಮೋಕ್ಷಾರ್ಥಾರಾಧನಾದ್ಯರ್ಥ ನ್ಯಾಸಾವಂತರ ಭೇದವಿತ್ || ೨೦೪ ||

ಭಾಷ್ಯಕಾರೋಕ್ತ ಗದ್ಯತ್ರಯ ವ್ಯಾಖ್ಯಾನ ವಿಚಕ್ಷಣಃ |
ಗದ್ಯದ್ವಯ ವ್ಯಾಕೃತಿತ್ವ ನಿರೂಪಣ ವಿಚಕ್ಷಣಃ || ೨೦೫ ||

ಗದ್ಯ ಪ್ರಪತ್ತಿ ಪ್ರಾಧಾನ್ಯ ಪರತ್ವ ಪ್ರತಿಪಾದಕಃ |
ಪ್ರಪಿತ್ಸು ಪೂರ್ವಮದ್ಯೈಷ್ಯತ್ಕಾಲಕರ್ತವ್ಯ ಬೋಧಕಃ || ೨೦೬ ||

ಶರಣ್ಯ ಪೂರ್ವಮದ್ಯೈಷ್ಯತ್ಕಾಲಕರ್ತವ್ಯ ವೇದಿತಾ |
ಲಕ್ಷ್ಮೀಪ್ರಪತ್ತಿ ಮೋಕ್ಷಾರ್ಥ ಪ್ರಪತ್ಯರ್ಥತ್ವ ಸಾಧಕಃ || ೨೦೭ ||

ಕಮಲಾನುಗ್ರಹೈಕಾಂತ್ಯ ಪಾರಮ್ಯ ತ್ರಾಣದೀಕ್ಷಿತಃ |
ಶ್ರೀನ್ಯಾಸ ಪಾರಮೈಕಾಂತ್ಯ ಭಂಜಕತ್ವ ನಿವಾರಕಃ || ೨೦೮ ||

ಪರಭಕ್ತಿ ಪರಜ್ಞಾನ ಪರಮಪ್ರೇಮ ಶೋಧಕಃ |
ನ್ಯಾಸ ಸ್ವರೂಪ ವಿಷಯಾಯತ್ತ ವೈಷಮ್ಯ ಸಾಧಕಃ || ೨೦೯ ||

ಪಂಚಾಯುಧಾವಾಂತರೀಯ ಪ್ರಯೋಜನ ವಿಚಾರಕಃ |
ಪಂಚಾಯುಧ ಪ್ರಮಾಣೀಯ ವಿರೋಧೋತ್ತಾರ ಕೋವಿದಃ || ೨೧೦ ||

ಗದ್ಯೋಕ್ತ ಪಿತೃಮಾತ್ರಾದಿ ತ್ಯಾಗನಿರ್ವಾಹ ಕೋವಿದಃ |
ಅಕೃತ್ಯ ಕೃತ್ಯಾಕರಣಾಪಚಾರಾದಿ ವಿಶೇಷವಿತ್ || ೨೧೧ ||

ಭಕ್ತಾಪಚಾರವಿತ್ ಪಾಪಶಕ್ತಿಭೇದ ನಿರೂಪಕಃ |
ರಹಸ್ಯ ಸ್ಪಷ್ಟ ಭಕ್ತಾಪಚಾರಾದಿ ಪರಿಹಾರವಿತ್ || ೨೧೨ ||

ವರ್ತಮಾನ ಭವಿಷ್ಯತ್ಕಾಮ್ಯ ಕ್ಷಮಾರ್ಥನಯುಕ್ತವಿತ್ |
ಪ್ರಪನ್ನಬುದ್ಧಿ ಪೂರ್ವೋನೋ ನಿಷ್ಕೃತ್ಯುಕ್ತವಿರೋಧವಿತ್ || ೨೧೩ ||

ಚತುಃಶ್ಲೋಕೀ ಭಾಷ್ಯಸೂಕ್ತ ಲಕ್ಷ್ಮೀಶತ್ವೋಪಪತ್ತಿಕಃ |
ಲಕ್ಷ್ಮೀವಿಷಯ ದುರ್ವಾದಿ ವಿರುದ್ಧೋಕ್ತಿ ನಿವಾರಕಃ || ೨೧೪ ||

ಸ್ತೋತ್ರಭಾಷ್ಯ ಕೃತಿ ವ್ಯಕ್ತ ಯಾಮುನಾಚಾರ್ಯ ಮಾನಸಃ |
ಸ್ವಾರ್ಥಾನೋಕ್ತ ಸ್ತೋತ್ರ ಸರ್ವ ಪುರುಷಾರ್ಥತ್ವ ಸಾಧಕಃ || ೨೧೫ ||

ಗುರು ತದ್ಗುರು ಸಂಬಾಧ ಕಾಲಪ್ರಾಚಾರ್ಯದಾಸ್ಯಕೃತ್ |
ವೈಖಾನಸಾಗಮಾದ್ಯುಕ್ತ ನತಿಭೇದ ವಿಚಾರಕಃ || ೨೧೬ ||

ವಕುಳಾಭರಣಾಚಾರ್ಯ ಭಾವನೇಕವಿರೋಧಹಾ |
ಅಧ್ಯಕ್ಷಾಗಮ ಸತ್ಸೂಕ್ತಿ ನಿರ್ಣೇತ ಜಗದೀಶ್ವರಃ || ೨೧೭ ||

ನಾರಾಯಣಾದ್ಯನನ್ಯಾರ್ಥ ಸಂಜ್ಞಾಸ್ತೇತರ ದೈವತಃ |
ಪಾರಮ್ಯ ಸೂಚಕಾನೇಕಾನನ್ಯಥಾಸಿದ್ಧ ಲಿಂಗದೃಕ್ || ೨೧೮ ||

ವಕ್ತ್ರಸತ್ವಾದ್ಯನುಗುಣ ಸಾತ್ವಿಕಾದಿ ಪುರಾಣವಿತ್ |
ಸಾತ್ವಿಕಾದಿ ಪ್ರವಚನ ಸಾತ್ವಿಕತ್ವ ಪ್ರಸಾಧಕಃ || ೨೧೯ ||

ಶ್ರೀಪಾಂಚರಾತ್ರ ರಕ್ಷಾಕೃತ್ ಪಂಚರಾತ್ರ ಪ್ರಮಾಣವಿತ್ |
ಅಸ್ಮಾತ್ ಸಂಸ್ಥಿಯಾಧೀನಾ ಬ್ರಾಹ್ಮಣ್ಯಾಪತ್ತಿ ವಾರಕಃ || ೨೨೦ ||

ತ್ರೈಯ್ಯಾಗವೋಕ್ತ ಕರ್ಮಾಧಿಕಾರಿ ವೈಷಮ್ಯಸಾಧಕಃ |
ಏಕಾಯನಾಪೌರುಷೇಯ ಭಾವಸಾಧನ ವೇದಿತಾ || ೨೨೧ ||

ಶ್ರೀಪಾಂಚರಾತ್ರ ಸಿದ್ಧಾಂತ ಭೇದಲಕ್ಷಣ ವೇದಿತಾ |
ಚತುರ್ವಿಧಾಗಮ ಬ್ರಹ್ಮ ಪ್ರಾಪ್ತಿಹೇತುತ್ವ ಸಾಧಕಃ || ೨೨೨ ||

ಸಿದ್ಧಾಂತ ಸಂಹಿತಾತತ್ತ್ವಾಂಕರ್ಯ ಪರಿಹಾರವಿತ್ |
ಸ್ವಾನ್ಯ ಸಿದ್ಧಾಂತ ಕರ್ಮಾಧಿಕಾರಾಭಾವ ಪ್ರಸಾಧಕಃ || ೨೨೩ ||

ಆಗಮಾವಾಂತರೋತ್ಕರ್ಷಾಪಕರ್ಷಾದಿ ವಿಧಾಯಕಃ |
ಉತ್ಕೃಷ್ಟಸ್ಥ ನಿಕೃಷ್ಟೋಕ್ತ ಕ್ರಿಯಾಧಿಕೃತಿ ಬೋಧಕಃ || ೨೨೪ ||

ವೈಖಾನಸಾಖ್ಯ ತಂತ್ರ ಪ್ರಮಾಣತ್ವ ವಿವೃತಿಕ್ಷಮಃ |
ವೈಖಾನಸಾಗಮಾನ್ಯೋನ್ಯ ಸಾಂಕರ್ಯಾಸಕ್ತಿಭಂಜಕಃ || ೨೨೫ ||

ಶ್ರೀಪಾಂಚರಾತ್ರ ಸರ್ವೋಪಜೀವ್ಯತ್ವೋಕ್ತಿ ವಿಚಕ್ಷಣಃ |
ಸೂತ್ರಾಂತರ ಸ್ಥಾಪಿತಾರ್ಚಾ ತಂತ್ರ ಪೂಜಾ ವಿಧಾಯಕಃ || ೨೨೬ ||

ಶೈವಾಗಮಾದ್ಯಮಾನ್ಯತ್ವ ಸಂಸ್ಥಾಪನ ವಿಚಕ್ಷಣಃ |
ಪ್ರಾಕ್ ಪ್ರವೃತ್ತ ಪರಿತ್ಯಾಗೋತ್ಕೃಷ್ಟಾಘ್ರಗಮ ನಿರೋಧವಿತ್ || ೨೨೭ ||

ಸಾತ್ವಿಕಾದಿವಿಭಾಗಾಧೀನಾಗಮಾಮಾನದಾಪಹಃ |
ಪೂರ್ವಾಗಮೋತ್ಕೃಷ್ಟ ಮಾರ್ಗ ವಿಧಾನ ಸುಗತಿಪ್ರದಃ || ೨೨೮ ||

ಸ್ವಯಂ ವ್ಯಕ್ತಾದಿ ಭವನ ತಾರತಮ್ಯ ವಿಧಾಯಕಃ |
ದೇವಪೂಜಾ ಮುಖ್ಯ ಗೌಣಾಧಿಕಾರಿ ವ್ಯಾಕೃತಿಕ್ಷಮಃ || ೨೨೯ ||

ದೇವೇಜ್ಯಾಷ್ಟಾಂಗತೋತ್ಕರ್ಷ ವರ್ಣನೈಕ ವಿಚಕ್ಷಣಃ |
ಪ್ರಯತ್ನಾದ್ಯನಪೇಕ್ಷ ಸ್ವತಸ್ಸಿದ್ಧೋತ್ಕರ್ಷ ವಸ್ತುದೃಕ್ || ೨೩೦ ||

ಪರಮೈಕಾಂತಿ ಕರ್ತವ್ಯ ಪಂಚಕಾಲ ಕ್ರಿಯಾಸುಧೀಃ |
ಭಾಷ್ಯಕಾರಾಶ್ರಯೀಭೂತ ಪಂಚಕಾಲ ಪ್ರಕಾಶಕಃ || ೨೩೧ ||

ವೈಶೇಷಿಕ ತ್ರಿಕಾಲಾರ್ಚಾಭಿಧಾನಾದ್ಯವಿರೋಧದೃಕ್ |
ಶ್ರೀಪಾಂಚರಾತ್ರ ಸ್ಮೃತೈಕಕಂಠ್ಯ ಸ್ಥಾಪನದಕ್ಷಿಣಃ || ೨೩೨ ||

ವ್ಯಾಸ ದಕ್ಷಾದ್ಯಕ್ತಧರ್ಮ ಶಾಸ್ತ್ರಾರ್ಥ ವಿವೃತಿಕ್ಷಮಃ |
ಸರ್ವಕ್ರಿಯಾತ್ಯಂಗಭೂತ ಹರಿಸ್ಮರಣ ಬೋಧಕಃ || ೨೩೩ ||

ಪಾಂಚರಾತ್ರೋಕ್ತ ಭಗವದ್ಜ್ಞಾನ ನಿತ್ಯತ್ವ ಸಾಧಕಃ |
ಅರ್ಚಾವತಾರ ರಹಿತ ಗೃಹಭೋಜನ ದೋಷವಿತ್ || ೨೩೪ ||

ಭಗವದ್ಧ್ಯಾನ ರಹಿತ ಕಾಲವೈಯರ್ಥ್ಯ ಸಾಧಕಃ |
ಪ್ರಾಪ್ತ ಕಾಮಾರ್ಥ ಲಿಪ್ನಾ ಪಾರಮೈಕಾಂತ್ಯಾನುಕೂಲ್ಯದೃಕ್ || ೨೩೫ ||

ಕೈಂಕರ್ಯ ಕಾಲಾವಶ್ಯಾನುಸಂಧೇಯಾರ್ಥ ವಿಶೇಷವಿತ್ |
ಸಮಯಾಚಾರ ನಿಯಮಾಧ್ಯಾಯೋಕ್ತಾವಶ್ಯಕತ್ವವಿತ್ || ೨೩೬ ||

ವೈಷ್ಣವ ಶ್ರೀ ಧರ್ಮಶಾಸ್ತ್ರೋದೀರಿತಾವಶ್ಯಕತ್ವವಿತ್ |
ಆರಂಭ ಮಂತ್ರನಿರ್ಣೇತಾ ಸಾತ್ವಿಕತ್ಯಾಗ ಸಾಧಕಃ || ೨೩೭ ||

ರಾತ್ರ್ಯಂತೋತ್ಥಾನ ಸಮಯ ಹರಿಕೀರ್ತನ ಸಾಧಕಃ |
ನಿದ್ರಾ ನಿಮಿತ್ತಾಚಮನಾನುಕಲ್ಪಾವಶ್ಯಕತ್ವವಿತ್ || ೨೩೮ ||

ಪೂರ್ವಕ್ಷಪಾ ವಿರಮಿತ ಯೋಗ ಕಾರ್ಯತ್ವ ವೇದಿತಾ |
ಅಭಿಯಾನಾರಂಭಕಾಲ ವೇತ್ತಾ ನಿವೇದ ಕಾಲವಿತ್ || ೨೩೯ ||

ನಿವೇದಫಲವಿತ್ ಕಾರ್ಯಕರ ಸಾತ್ವಿಕ ಧೈರ್ಯವಿತ್ |
ಮಂತ್ರಾಧಿಗಮ ಗುರ್ವನ್ಯೋಪಾಯ ದೂಷಣ ವೇದಿತಾ || ೨೪೦ ||

ಗುರುಧ್ಯಾನಾನುಕರ್ತವ್ಯ ಹರಿಧ್ಯಾನ ಸ್ವರೂಪವಿತ್ |
ಕೈಂಕರ್ಯಾರ್ಥಾರ್ಚಾರ್ಯ ವಿಷ್ಣು ಧ್ಯಾನಾನುಧ್ಯಾನ ಬೋಧಕಃ || ೨೪೧ ||

ನಿತ್ಯಪ್ರಯೋಜ್ಯ ಕೈಂಕರ್ಯ ಪೂರಣಾರ್ಥನ ಮಂತ್ರವಿತ್ |
ಸ್ತೋತ್ರಾದಿ ಸ್ಥಾವಶ್ಯ ಕೀರ್ತ್ಯ ದೇವದೇವ್ಯಾದಿ ನಾಮವಿತ್ || ೨೪೨ ||

ಭಗವನ್ಮಂತ್ರ ತತ್ಕಾಲ ಚೋದಿತೋಚಿತಜಪ್ಯವಿತ್ |
ಪದನ್ಯಾಸ ಮನುಜ್ಞಾತಾ ಪದಕ್ರಮ ಮನೂಕ್ತಿಮಾರ್ || ೨೪೩ ||

ಗತಿಕಾಲಾವಶ್ಯಕಾರ್ಯ ಕೇಶವಾಹ್ವಾನ ಕೀರ್ತನಃ |

ಸಂಧ್ಯಾ ಸ್ನಾನೋಪಕರಣ ಗ್ರಹಣೈಕ ವಿಚಕ್ಷಣಃ || ೨೪೪ ||

ಮಲಮೂತ್ರ ವಿಸರ್ಗಾರ್ತದ ದೇಶಾದಿ ಸಕಲಾರ್ಥವಿತ್ |

ಶೌಚ ಸಂಖ್ಯಾಕ್ರಮ ದ್ರವ್ಯ ಕಾಲವೈಷಮ್ಯ ಸಾಧಕಃ || ೨೪೫ ||

ದಂತಧಾವನ ಕಾಷ್ಠಾದಿ ವ್ಯವಸ್ಥಾ ನ್ಯಾಯತತ್ಪರಃ |

ಸ್ನಾನತೀರ್ಥ ವಿಶೇಷಜ್ಞಃ ಸ್ನಾನಭೇದ ವಿಧಾಯಕಃ || ೨೪೬ ||

ಉಷ್ಣೋದಕ ಸ್ನಾನಕಾಲ ವ್ಯವಸ್ಥಾ ಕರಣಕ್ಷಮಃ |

ವಾಸೋಧರಣ ಪುಂಡ್ರಾಂಗ ತರ್ಪಣಕ್ರಮ ಸಾಧಕಃ || ೨೪೭ ||

ಸಂಧ್ಯೋಪಾಸ್ತಿವಿಶೇಷಜ್ಞೋ ಗಾಯತ್ರೀ ಸ್ಥಾನಸಾರವಿತ್ |

ಗಾಯತ್ರೀಜಪ ಸಂಖ್ಯಾನ ಸಾಧನೋತ್ಕರ್ಷ ಸಾರವಿತ್ || ೨೪೮ ||

ಸಂಧ್ಯಾಕಾಲೀನ ನಿಯಮ ವೇತ್ತೋಪಸ್ಥಾನ ಕಾಲವಿತ್ |

ದಿಗಾದಿ ನಮನಾಸಕ್ತ ಪಾರಮೈಕಾಂತ್ಯ ಭಂಗಹಾ || ೨೪೯ ||

ಸಂಧ್ಯಾಕಾಲಾವಶ್ಯಕಾರ್ಯ ಮೂಲಮಂತ್ರ ಜಪೋಕ್ತಿಮಾರ್ |

ವ್ಯಾಕೃತಾಧಾರ ಶಕ್ತ್ಯಾದಿ ದೇವರ್ಷಿ ಪಿತೃತರ್ಪಣಃ || ೨೫೦ ||

ನಿತ್ಯತರ್ಪಣ ಕರ್ಮಾಂತವಾಸಃ ಪೀಡನ ಸಾಧಕಃ |

ಬ್ರಹ್ಮೇಜ್ಯಾಕಾಲವಿತ್ ಖ್ಯಾತ ತೀರ್ಥ ಮಂತ್ರೋಪಸಂಹೃತಿಃ || ೨೫೧ ||

ತೀರ್ಥಾಸನ್ನಾನಂತ ಸದ್ಮ ಪ್ರವೇಶಾವಶ್ಯಕತ್ವ ವಿತ್ |

ಭಗವತ್ಸದ್ಮ ಸಂಧ್ಯಾಜ್ಯ ದ್ವಾತ್ರಿಂಶದಪಚಾರಕಃ || ೨೫೨ ||

ಅಭ್ಯುಕ್ಷಣೋಕ್ಷಿತಗೃಹೋ ಹೋಮಕಾಲ ವಿಶೇಷವಿತ್ |

ಪರಗೋಗ್ರಾಸ ತಾನರ್ಥಿರಭಿಯಾನ ಸ್ವರೂಪವಿತ್ || ೨೫೩ ||

ಉಪಾದಾನಾಖ್ಯ ಸಮಯ ವೇತ್ತೋಪಾದಾನ ಮಂತ್ರವಿತ್ |

ಹೇಯೋಪಾದೇಯ ದೇವಾರ್ಥ ಸುಮಾದಿ ದ್ರವ್ಯ ವೇದಿತಾ || ೨೫೪ ||

ಸ್ವಾರ್ಜಿತಾರಣ್ಯ ಮೂಲ್ಯ ಕ್ರೀತ ಯಾಚಿತ ಗುಣಾದಿವಿತ್ |
ಸುಮನೋಗತ ಸತ್ವಾದಿ ಕೃತೋಪಾದಾನಹಾನಘಃ || ೨೫೫ ||

ತಿಥಿಭೇದಾದಿ ನಿಯತ ಪುಷ್ಪಭೇದಾದಿ ಸಾಧಕಃ |
ದಿವಾನಿಶಾ ದೇವಯಾಗ ವ್ಯಾಪ್ತ ಸೂನ ವಿಶೇಷವಿತ್ || ೨೫೬ ||

ಶಾಸ್ತ್ರಾನುಮತ ಶಿಷ್ಟಾಗ್ರಾಹ್ಯ ಪುಷ್ಪಾದಿ ನಿವಾರಕಃ |
ಗೃಹಾಲಯಾರ್ಚಾನಿಯತ ವಾಸಃ ಪುಷ್ಪಾದಿ ಭೇದವಿತ್ || ೨೫೭ ||

ಸ್ರಜ್ಮಾಲಾ ಭೇದದೃಕ್ ಸೂತ್ರ ಗ್ರಥಿತಾದಿ ನಿಷೇಧಕಃ |
ಭಗವತ್ಯಾಗ ವಜ್ರೋಪಾದೇಯಾಭರಣ ಶೋಧಕಃ || ೨೫೮ ||

ಪ್ರಾಣ್ಯಂಗ ಸುರಭಿದ್ರವ್ಯೋಪಯೋಗ ವ್ಯಾಕೃತಿಕ್ಷಮಃ |
ಹೇಯೋಪಾದೇಯ ಮುಕುಳ ಪತ್ರಾಂಕುರ ವಿಚಾರಕಃ || ೨೫೯ ||

ದಿನದ್ವಯಾಪರ್ಯುಷಿತ ಕುಸುಮೋಕ್ತಿ ವಿಚಕ್ಷಣಃ |
ಭೋಜರಾಜಾದ್ಯುಕ್ತಕಾಲ ಪುಷ್ಪಭೇದ ವಿಚಾರಕಃ || ೨೬೦ ||

ಗ್ರಾಹ್ಯಮೂಲಗ್ರಹೀತಾ ಧೂಪ ದೀಪ ದ್ರವ್ಯ ವೇದಿತಾ |
ದಶಾ ವಿಶೇಷಾನುಮತಾರ್ಜನೋಪಾಯ ವಿಶೇಷವಿತ್ || ೨೬೧ ||

ಸರ್ವ ಪ್ರತಿಗ್ರಹ ವ್ಯಾಪ್ತ ಮನುನಿರ್ಣಯ ಕೋವಿದಃ |
ಯತಿ ಪುಷ್ಪಗ್ರಹೋಪಾಯ ವಿಶದೀಕರಣಕ್ಷಮಃ || ೨೬೨ ||

ಪೂಜಾದ್ಯರ್ಹಾಂತರಾತ್ಮೀಯ ಗುಣೋಪಾದಾನ ಸಾಧಕಃ |
ಭಾಷ್ಯಕಾರೋಕ್ತ ನಿತ್ಯಾಖ್ಯ ಗ್ರಂಥ ವ್ಯಾಕರಣಕ್ಷಮಃ || ೨೬೩ ||

ಇಜ್ಯಾಕಾಲ ವಿಶೇಷಜ್ಞ ಇಜ್ಯಾಪ್ರಾಧಾನ್ಯ ಸಾಧಕಃ |
ಪರಮೈಕಾಂತಿ ಶಬ್ದಾರ್ಥ ತನ್ನಿಬಂಧನ ವೇದಿತಾ || ೨೬೪ ||

ಯತ್ಯನ್ನ ದೇವಪೂಜಾದಿ ಮಹಾದೋಷ ಪ್ರಸಾಧಕಃ |
ಪರಮೈಕಾಂತಿ ಸಂದೃಷ್ಟಾನ್ಯದೇವ ನತಿಬಾಧಕಃ || ೨೬೫ ||

ಕರ್ಮಣ್ಯದಾ ಭಾವಹೇತು ಪಾಪ ತಚ್ಚಾಂತಿ ಹೇತುಕೃತ್ |
ಇಚ್ಛಾಧಿಕಾರ ಭೇದಜ್ಞ ಇಚ್ಛಾಸಾರಾರ್ಥ ವೇದಿತಾ || ೨೬೬ ||

ಸ್ವಾಧ್ಯಾಯಕಾಲ ಸ್ವಾಧ್ಯಾಯ ಭೇದಾದಿ ಕೃತಿಭೇದದೃಕ್ |
ಸ್ವಾಧ್ಯಾಯ ಸಾರ ಸಂದ್ರಷ್ಟಾ ಸ್ವಾಧ್ಯಾಯಾಂಗ ವಿಶೇಷವಿತ್ || ೨೬೭ ||

ಸಾಯಂ ಸಂಧ್ಯಾ ಹೋಮ ದೇವ ಪೂಜಾ ಭೋಜನಕಾಲವಿತ್ |
ಭುಜಿಲೋಪ ನಿಮಿತ್ತ ಪ್ರಾಣಾಗ್ನಿಹೋತ್ರ ಮನೂಜಪಃ || ೨೬೮ ||

ಪ್ರದೋಷ ವರ್ಜಿತ ನಿಶಾ ಯೋಗ್ಯಾಧೀತಿ ವಿಶೇಷವಿತ್ |
ತ್ರಯೋದಶೀ ಪೂರ್ವರಾತ್ರಿ ಕಾರ್ಯಮೌನ ವಿಶೇಷವಿತ್ || ೨೬೯ ||

ಪ್ರದೋಷಕಾಲ ಕರ್ತವ್ಯ ಸಂಧ್ಯಾ ಸಂಕೋಚ ವೇದಿತಾ |
ಪ್ರದೋಷಾವಶ್ಯ ವರ್ಜ್ಯಾಷ್ಟಾಕ್ಷರ ಮಂತ್ರ ಜಪೋಕ್ತಿಮಾರ್ || ೨೭೦ ||

ಸಂಧ್ಯಾ ತ್ಯಾಜ್ಯಾಷ್ಟಾಕ್ಷರಾನ್ಯ ಗಾಯತ್ರೈನ್ಯ ಜಪಕ್ರಿಯಃ |
ಆಶೌಚಕಾಲ ಸಂತ್ಯಾಜ್ಯ ಗಾಯತ್ರೈನ್ಯ ಜಪಕ್ರಿಯಃ || ೨೭೧ ||

ಅಧ್ಯಾಯಾನರ್ಹ ವಿಷುವಾದ್ಯನುಜ್ಞಾತ ಜಪಾಂತರಃ |
ಮೌನಕ್ರಿಯಾ ಸಮಾಯಾತ ಸಚ್ಚಿದ್ರತ್ವ ನಿರಾಸಕಃ || ೨೭೨ ||

ಪ್ರದೋಷ ನರಸಿಂಹಾನ್ಯ ಹರಿದರ್ಶನ ಬಾಧಕಃ |
ಪ್ರದೋಷ ಕಾಲಾನುಜ್ಞಾತ ಸ್ವಗೃಹಾರ್ಚಾವಲೋಕನಃ || ೨೭೩ ||

ಮಧ್ಯರಾತ್ರ ನಿಷಿದ್ಧಸ್ವಗೃಹಾರ್ಚಾ ಪೂಜನಾದಿಕಃ |
ಮಧ್ಯರಾತ್ರೋಪರಾಗಾದಿ ಕಾಲವರ್ಜ್ಯಾರ್ಚನಾದಿಕಃ || ೨೭೪ ||

ಸರ್ವಕಾಲಾಭ್ಯನುಜ್ಞಾತಾ ಸ್ಥಾನಸ್ಥ ಹರಿದರ್ಶನಃ |
ಅಷ್ಟಾಂಗ ಯಾಗ ಮಧ್ಯಾನುಜ್ಞಾತ ಸ್ವಾಧ್ಯಾಯ ಯೋಗವಿತ್ || ೨೭೫ ||

ಶ್ರೀಪರಾಶರ ಶಾಂಡಿಲ್ಯಾದ್ಯುಕ್ತ ಯೋಗ ಸ್ವರೂಪವಿತ್ |
ಶ್ರೀಭಾಷ್ಯಕೃತ್ ಸಂಪ್ರದಾಯ ಪ್ರಪನ್ನಜನ ಯೋಗದೃಕ್ || ೨೭೬ ||

ನ್ಯಾಸ ಗದ್ಯಾದ್ಯನುಗುಣ ವಿನಿಯೋಗ ವಿಧಾಯಕಃ |
ಅರ್ಚಾವತಾರ ವಿಷಯ ಯೋಗೌಚಿತ್ಯಾಭಿಧಾಯಕಃ || ೨೭೭ ||

ಯೋಗಾಂಗ ಸಂಹೃತಿ ನ್ಯಾಸ ಸ್ಥಾನಾಚಮನ ಸಾಧಕಃ |
ಯೋಗೋಪಕಾರಿ ಕರಣ ಶ್ರಾಂತಿ ಹೇತು ಸುಷುಪ್ತಿಮಾರ್ಗ || ೨೭೮ ||

ಖಟ್ಟಾದಿರೂಪ ಬ್ರಹ್ಮಾದಿ ಸಂಪರಿಷ್ವಂಗ ಭಾವನಃ |
ಶಾಸ್ತ್ರಿಯ ಶಯನೀಯಾದಿ ನಿಯಮಾದಿ ವಿಧಾಯಕಃ || ೨೭೯ ||

ಸ್ವಾರಾಧ್ಯ ಭಗವತ್ಪಾದ ಸರೋಜನ್ಯಸ್ತ ಶೀರ್ಷಕಃ |
ನಿದ್ರಾರಂಭಚ್ಛೇದಕಾರ್ಯ ಮಾಧವಧ್ಯಾನ ಕೀರ್ತನಃ || ೨೮೦ ||

ಏಕಾದಶ್ಯಾದಿಲುಪ್ತಾನು ಯಾಗ ಸಪ್ತಾಂಗ ಯಾಗದ್ಯುಕ್ |
ದ್ವಾದಶ್ಯಾದಿ ಪ್ರಭಾತಾತಃ ಪಾರಣಾಸ್ಥಾಪನ ಕ್ಷಮಃ || ೨೮೧ ||

ಪಾರಣಾದಿನ ಮಧ್ಯಾಹ್ನ ಸಪ್ತಾಂಗೇಜ್ಯಾ ವಿಚಾರಕಃ |
ಅನೇಕೇಜ್ಯಾ ಸನ್ನಿಪಾತ ಉಪ್ಪೋಪಾದಾನ ಲೇಶಕಃ || ೨೮೨ ||

ಅಶಕ್ತ್ಯವಸ್ಥಾ ಸ್ವಸಮಾನರ್ತ್ವಿಗಾದಿ ಕೃತೇಜ್ಯಕಃ |
ವಿಧುರ ವ್ರತಿ ಸನ್ನಾಸಿ ವನಸ್ಥರ್ತ್ವಿಜ್ಞೇಷೇಧಕಃ || ೨೮೩ ||

ಸೂತಕಾದಿ ದಶಾತ್ಯಾಜ್ಯ ಶುಚಿಕರ್ತವ್ಯಕರ್ಮಕಃ |
ಮೌನ ಶೂನ್ಯಾಶೌಚ ಕಾಲ ಕೀರ್ತ್ಯ ಧೈಯ ಹರಿಪ್ರಿಯಃ || ೨೮೪ ||

ಆಶೌಚಕಾಲ ಕರ್ತವ್ಯಾಭಿಧಾನಾಖ್ಯ ಕ್ರಿಯಾಪರಃ |
ಸರ್ವಕ್ರಿಯಾ ಪ್ರತಿನಿಧಿ ಭಗವನ್ನಾಮಕೀರ್ತನಃ || ೨೮೫ ||

ರಹಸ್ಯಮ್ನಾಯ ನಿಷ್ಠಾಶೌಚ ನಿಷೇಧ ವಿಧಾಯಕಃ |
ಬ್ರಹ್ಮವಿತ್ವನಿಮಿತ್ತಾಘ ಸಂಕೋಚ ವ್ಯಾಹತಿ ಕ್ಷಮಃ || ೨೮೬ ||

ಪ್ರಕ್ರಾಂತೋತ್ಸವ ಕಾರ್ಯಾದಿ ಸೂತಕಾದಿ ನಿಷೇಧಕಃ |
ಆಶೌಚಕಾಲ ಕರ್ತವ್ಯ ಮಾನಸೇಜ್ಯಾವಿಚಾರಕಃ || ೨೮೭ ||

ಅಶೌಚಕಾಲ ಕರ್ತವ್ಯ ಸಂಧ್ಯೋಪಾಸ್ತಿ ಪ್ರಕಾರವಿತ್ |
ದುಷ್ಕರತ್ವ ಪರಿಚ್ಛಾನ್ ಕ್ಷುಪ್ತ ಪುಂಹರ್ಷ ವರ್ಧಕಃ || ೨೮೮ ||

ಭಗವದ್ಧರ್ಮ ಸೌಕರ್ಯ ವಿಶೇಷ ವ್ಯಾಕೃತಿ ಕ್ಷಮಃ |
ಇಜ್ಯೋಪಚಾರವೈಕಲ್ಯ ದೋಷಾದೋಷ ವಿಚಾರಕಃ || ೨೮೯ ||

ಸಂಕಲ್ಪ ಸೂರ್ಯೋದಯಾಧಃ ಕೃತ ಪಾರಕ್ಯ ನಾಟಕಃ |
ಸಂಕಲ್ಪ ಸೂರ್ಯೋದಯಾದ್ಯಪದ್ಯ ವ್ಯಕ್ತ ಸ್ವವೈಭವಃ || ೨೯೦ ||

ಚ್ಛಾತ್ರಬದ್ಧ ಧ್ವಜೋದ್ಭಾಸಿ ದಶಾಶಾಸೌಧಮಂಡಲಃ |
ಶ್ರೀವೈಕುಂಠ ವಿನೋದೀ ಸತ್ಕವಿನಾಟಕ ಲಕ್ಷ್ಮದೃಕ್ || ೨೯೧ ||

ಶಾಂತೈಕ ರಸಭಾವಜ್ಞಃ ಶೃಂಗಾರಾದಿ ರಸತ್ವಹಾ |
ಗೌಡವೈದರ್ಭ ಪಾಂಚಾಲ ಮಾಲಾಕಾರ ವಚೋಧರಃ || ೨೯೨ ||

ಪಾತ್ರಿಕೃತ ವಿವೇಕಾದಿ ಗುಣಾಧಿಷ್ಠಾತ್ಯ ದೈವತಃ |
ಸಂಧಿಪಂಚಕ ಸಂವೇಶ ನಾಟಕಸ್ಥಾನ ಕೋವಿದಃ || ೨೯೩ ||

ಸರ್ವಸಂಕಟ ವಿಧ್ವಂಸಿ ವಿಶಂಕಟ ಮನೀಷಿದಃ |
ವಿಂಶತ್ಪರ್ವಾಧೀತ ಸರ್ವ ವಿದ್ಯಾಸಂತತಿ ಭಾಸುರಃ || ೨೯೪ ||

ತ್ರಿಂಶದ್ವಾರ ಶ್ರಾವಿತ ಶ್ರೀಮಚ್ಛಾರೀರಕ ಭಾಷ್ಯಕಃ |
ಯತೀಂದ್ರಾಪೀತ ದುರ್ವಾದಿ ವಿಜಯಾರ್ಥ ಪವಿತ್ರಕಃ || ೨೯೫ ||

ವಾತನಾಮಾ ವಾತದೋಷ ವ್ಯವಸ್ಥಾಕರಣ ಕ್ಷಮಃ |
ಸೂಕ್ಷ್ಮ ಸೂಕ್ಷ್ಮತರಾತ್ಯಂತ ಸೂಕ್ಷ್ಮಪ್ರಶೋತ್ತರ ಕ್ಷಮಃ || ೨೯೬ ||

ಯತೀಂದ್ರ ಗ್ರಂಥ ಸುರಭಿ ಮನಸ್ಕಪದಶೇಖರಃ |
ಶಂಕರಾದಿ ಕುದೃಙ್ಮೂರ್ಧ ನೃಸ್ತ ವಾಮಪದೋಜ್ವಲಃ || ೨೯೭ ||

ಕುದೃಙ್ಮೂರ್ಧ ನೃಸ್ತಪಾದ ಸುವರ್ಣ ಕಟಕೋಜ್ವಲಃ |
ವೈಕುಂಠಲೋಕ ಸ್ಮಿಪುಂಸ ಮಿಥುನಾರ್ಥೋಪಪತ್ತಿ ವಿತ್ || ೨೯೮ ||

ಸ್ವಶಿಲ್ಪಜಿತ ಗೀರ್ವಾಣ ದೈತ್ಯಶಿಲ್ಪ ಚಮತ್ಕೃತಿಃ |
ಸಮಾಧಿ ಸಾಧಕಸ್ಥಾನ ಶುಭಾಶ್ರಯ ನಿರೂಪಕಃ || ೨೯೯ ||

ಅನಾತ್ಮ ಗುಣಕಾಮಾದಿ ನಿರಾಸಾದಿ ಪ್ರಕಾರವಿತ್ |
ಮಹಾತ್ಮಾತ್ಮಾನಾತ್ಮ ಗುಣಚೇಷ್ಟಿತ ಜ್ಞಾಪನ ಕ್ಷಮಃ || ೩೦೦ ||

ರಾಘವಾಭ್ಯುದಯೋತ್ಕೃಷ್ಟ ಯಾದವಾಭ್ಯುದಯ ಪ್ರದಃ |
ಶ್ರೀಸೇತು ಶರಕೋಪಾದಿ ಸೇವಾ ಸಂತುಷ್ಟ ಮಾನಸಃ || ೩೦೧ ||

ಚೋಲದೇಶೀಯ ಭಗವತ್ಕ್ಷೇತ್ರ ಸೇವಾ ರಸಾಕುಲಃ |
ಹಸ್ತೀಶ ಸೇವಾಕುಲಾತ್ಮಾ ನರೇಂದ್ರ ಮತಸರ್ಪಹಾ || ೩೦೨ ||

ನರೇಂದ್ರ ವಂದಿತಸ್ತಾಕ್ಷ್ಯ ದಂಡಕೋತ್ತಮ ದಾತ್ಯಧೀಃ |
ಪುನರ್ವೃಷಾದ್ರಿ ರಂಗೇಶ ಸೇವಾರ್ಥ ಗಮನೋತ್ಸುಕಃ || ೩೦೩ ||

ಆಶ್ಚರ್ಯಾವಹ ಚಾರಿತ್ರ ವಾಜಿವಕ್ತ್ರಾದಿ ದೈವತಃ |
ವರದಾಚಾರ್ಯ ಜನಕೋ ಜೀವಿತಾಖಿಲ ವಿಷ್ವಪಃ || ೩೦೪ ||

ಹಯಾಸ್ಯ ಪೂರ್ತ ತೀರ್ಥಾಹರ್ದೃಷ್ಟ ಲಜ್ಜಿತ ವಿಘ್ನಕೃತ್ |
ರಾತ್ರಿ ನಿವ್ರೂಢ ರಂಗೇಶ ಪಾದರಕ್ಷಾಸಹಸ್ರಕಃ || ೩೦೫ ||

ಪಾದರಕ್ಷಾ ಸಹಸ್ರೋಕ್ತ ಪಾದುಕಾಸೇವಕಾಭಿದಃ |
ರಂಗೇಶದತ್ತ ಕವಿತಾರ್ಕಿಕ ಸಿಂಹಾಭಿಧಾನಕಃ || ೩೦೬ ||

ಸಂಪ್ರದಾಯ ಪರೀಶುದ್ಧಿ ಸ್ಥಾಪಿತಾಚಾರ್ಯ ಸತ್ಪದಃ |
ಸತ್ಸಂಪ್ರದಾಯ ರಹಿತ ಶಾಸ್ತ್ರಾನಾದರ ಬೋಧಕಃ || ೩೦೭ ||

ಸಚ್ಚಾಸ್ತ್ರ ಮೂಲಾನ್ಯ ಸಂಪ್ರದಾಯಾನಾದರ ಬೋಧಕಃ |
ಕಲ್ಯಾದಿ ನಿಗಮಾಂತ ಪ್ರವರ್ತಕಾವಧೃತಿ ಕ್ಷಮಃ || ೩೦೮ ||

ಶರಕೋಪಾಚಾರ್ಯಭಾವ ಸ್ಥಾಪನೈಕ ವಿಚಕ್ಷಣಃ |
ಅನುಕೂಲಾಚಾರ್ಯವಂಶ್ಯ ವಿದ್ಯಾದಾನ ಸುಪಾತ್ರವಿತ್ || ೩೦೯ ||

ಮುಖ್ಯಪ್ರಧಾನಾಚಾರ್ಯತ್ವ ಸ್ಥಾಪನೈಕ ವಿಚಕ್ಷಣಃ |

ಶ್ರೀಮದ್ರಾಮಾನುಜಾಚಾರ್ಯ ಸಂಪ್ರದಾಯ ವಿರೋಧಹಾ || ೩೧೦ ||

ರಹಸ್ಯತತ್ತ್ವ ತ್ರಿತಯ ಪದವೀಕೃತಿ ಭಾಸುರಃ |

ರಹಸ್ಯತತ್ತ್ವ ರತ್ನಾವಲಂಬಂಕೃತ ಸುಹೃನ್ಮನಾಃ || ೩೧೧ ||

ತತ್ತ್ವರತ್ನಾವಲೀ ಪ್ರತಿಪಾದ್ಯ ಸಂಗ್ರಹಕಾರಕಃ |

ತತ್ತ್ವರತ್ನಾವಲೀ ಗಮ್ಯ ಜ್ಞಾನ ಪರ್ಯಾಪ್ತಿ ಬೋಧಕಃ || ೩೧೨ ||

ರಹಸ್ಯ ರತ್ನಾವಲ್ಯಾಖ್ಯ ರಹಸ್ಯ ವ್ಯಾಕೃತಿಪ್ರಿಯಃ |

ನ್ಯಾಸ್ಯುತ್ಪರೈನಃ ಪ್ರತಿಪದೋಕ್ತ ನಿಷ್ಕೃತಿ ಸಾಧಕಃ || ೩೧೩ ||

ಶ್ರೀತತ್ತ್ವನವನೀತ ಪ್ರೀತ ಹಸ್ತಿಗಿರಿ ನಾಯಕಃ |

ರಹಸ್ಯ ನವವೀತೋಕ್ತಿ ಹೃಷ್ಟ ವೇಂಕಟನಾಯಕಃ || ೩೧೪ ||

ಕಾಲತಾಮಸ ಭಾವಾದಿ ನಿಬಂಧನ ವಿಚಾರಕಃ |

ಭಗವತ್ ತ್ರಿಸ್ಥಲಾವಾಸ ಕ್ರಿಯಾವ್ಯಾಕೃತಿ ದಕ್ಷಿಣಃ || ೩೧೫ ||

ಯುಗಭೇದಾಧೀನ ವರ್ಣ ಭಗವದ್ಧೇಹ ದರ್ಶನಃ |

ಶ್ರೀತತ್ತ್ವಮಾತೃಕಾ ಹೃಷ್ಟ ಭಗವದ್ಭಕ್ತ ಮಾನಸಃ || ೩೧೬ ||

ರಹಸ್ಯ ಮಾತೃಕಾ ದತ್ತ ಪ್ರಪನ್ನಾನ್ವಹ ದೋಷಕಃ |

ಸಾರಸಂಗ್ರಹಕೃನ್ನಾಸಿ ಗ್ರಾಹ್ಯಗ್ರಾಹ್ಯ ವಿಭಾಗವಿತ್ || ೩೧೭ ||

ಪ್ರಪನ್ನ ಸ್ವೀಕೃತಿಕೃತ ಪೂರ್ತ್ಯಪೂರ್ತಿ ವಿಚಾರಕಃ |

ಮಾನಾದಿ ದಶಕಾಲಂಬಿ ವಿವೇಕಿ ಫಲ ಬೋಧಕಃ || ೩೧೮ ||

ಮಾನಪ್ರಮೇಯವಿಚ್ಛಿಷ್ಯಾಚಾರ್ಯ ಕೃತ್ಯಾದಿ ಸಾರವಿತ್ |

ವ್ಯಕ್ತೀಕೃತಾಖಿಲೋತ್ಕರ್ಷ ಶ್ರೀರಹಸ್ಯಶಿಖಾಮಣಿಃ || ೩೧೯ ||

ಶ್ರೀಮದ್ವರಾಹಾವತಾರ ಸರ್ವಾಧಿಕ್ಯಾಭಿಧಾಯಕಃ |

ವರಾಹಾಖ್ಯ ಪುರಾಣಾತಿಶಯವರ್ಣನ ದಕ್ಷಿಣಃ || ೩೨೦ ||

ಪ್ರಪತ್ತಿಪರ ವಾರಾಹ ಚರಮಶ್ಲೋಕ ಬೋಧಕಃ |
ಯಾಮುನೋಕ್ತಿ ಪರಿಷ್ಕಾರ್ಯಂಜಲಿ ವೈಭವಕಾರಕಃ || ೩೨೧ ||

ಪ್ರಪನ್ನವಿಷಯ ಶ್ರೀಮದಧಿಕಪ್ರೀತಿ ಸಾಧಕಃ |
ಶ್ರೀಮದ್ಧಾಸ್ಯಾನನ್ಯ ದೈವತ್ವಾದನ್ಯಾರ್ಥತ್ವ ಚಿಹ್ನದ್ಮುಕ್ || ೩೨೨ ||

ಪ್ರಧಾನ ಶತಕ ವ್ಯಕ್ತೀಕೃತ ಮುಖ್ಯಾರ್ಥ ಸಂಚಯಃ |
ಸದಾನುಸಂಧೇಯಾರ್ಥೋಪಕಾರ ಸಂಗ್ರಹ ಕಾರಕಃ || ೩೨೩ ||

ಮಹೋಪಕಾರವಿತ್ ಸಾರಸಾರಾಖ್ಯಾನಕೃತಿಪ್ರಿಯಃ |
ಪರಾಂಕುಶಾದಿ ನಿವ್ಯಾಜ ರಕ್ಷಣೋಕ್ತಿ ವಿರೋಧಹಾ || ೩೨೪ ||

ರಹಸ್ಯತತ್ತ್ವ ತ್ರಿತಯ ಚುಲಕಾಸ್ವಾದಿತಾಶ್ರಿತಃ |
ಅಭಯಪ್ರದಾನ ಸಾರ ಸ್ಪಷ್ಟ ರಾಮಾಯಣಾಂತರಃ || ೩೨೫ ||

ಶ್ರೀಶಾಪಚಾರ ರಸಿಕ ವೈಷ್ಣವಾನಾದರೋಕ್ತಿಮಾರ್ |
ಶ್ರೀಶಾಪಚಾರ ಭಕ್ತಾನಾದರ ಕ್ಷಾಮಣ ಕಾಲವಿತ್ || ೩೨೬ ||

ನ್ಯಾಸಾಪೇಕ್ಷಿತ ಸರ್ವಾರ್ಥ ವ್ಯಂಜಕಾದಿಮ ಕಾವ್ಯವಿತ್ |
ಶ್ರೀಮತ್ಕೃಪಾ ಪರಿಣತ ಸೋಪಾನ ಪದವೀಪ್ರಿಯಃ || ೩೨೭ ||

ಅರ್ಚಿರಾದಿ ಮಹಾಮಾರ್ಗ ವಿರೋಧ ಶಮನಪ್ರಿಯಃ |
ಮಾಧವಾತ್ಮಜ ಭೂಪಾರ್ಥ ತತ್ತ್ವಸಂದೇಶ ಕಾರಕಃ || ೩೨೮ ||

ರಹಸ್ಯ ಸಂದೇಶಕೃತಿ ಪ್ರೀತ ಮಾಧವಪುತ್ರಕಃ |
ರಹಸ್ಯ ಸಂದೇಶ ವಿವರಣಾಖ್ಯ ಕೃತಿತೋಷಕಃ || ೩೨೯ ||

ಮಾಧವಾತ್ಮಜ ಭೂಪಾರ್ಥ ಸುಭಾಷಿತ ವಿಧಾನವಿತ್ |
ಹಂಸಸಂದೇಶ ವಿವೃತ ಭಗವತ್ಪ್ರೇಮ ತಲ್ಲಜಃ || ೩೩೦ ||

ಶ್ರೀಮನ್ಮೌಲಿಕ್ರಮಾಭಿಖ್ಯ ಗ್ರಂಥ ನಿರ್ಮಾಣ ಕೋವಿದಃ |
ಲೋಕಾಚಾರ್ಯಾದಿ ಸಚ್ಚಿಷ್ಯಾರ್ಪಿತ ಶಾರೀರಭಾಷ್ಯಕಃ || ೩೩೧ ||

ಬ್ರಹ್ಮತಂತ್ರ ಸ್ವತಂತ್ರಾದಿ ಶಿಷ್ಯಾರ್ಪಿತ ರಹಸ್ಯಕಃ |
ಕೃತಾಶೀತಿ ಸಹಸ್ರ ದ್ರಮಿಡಾಗಮ ಪರೀಮಳಃ || ೩೩೨ ||

ಮುನಿವಾಹನ ಭೋಗಾಖ್ಯ ಗ್ರಂಥ ಸಂಪ್ರೀತ ಸಜ್ಜನಃ |
ಶ್ರೀಮನ್ಮಧುರಕವ್ಯಕ್ತಿ ಗಾಥಾ ವ್ಯಾಖ್ಯಾನ ದಕ್ಷಿಣಃ || ೩೩೩ ||

ದ್ರಮಿಡಾಮ್ನಾಯ ತಾತ್ಪರ್ಯ ರತ್ನಾವಲಿ ವಿಧಾಯಕಃ |
ದ್ರಮಿಡೋಪನಿಷತ್ತಾರ ಪ್ರಬಂಧೋಜ್ಜ್ವಲ ಮಾನಸಃ || ೩೩೪ ||

ಶ್ಲೋಕತ್ರಯೋಕ್ತ ಭಗವದಾರಾಧನ ವಿಧಿಕ್ರಮಃ |
ನವಶ್ಲೋಕೀ ಸಂಗ್ರಹೀತ ಬ್ರಹ್ಮಸೂತ್ರ ವಿಧಾನಕಃ || ೩೩೫ ||

ಪ್ರಬಂಧಸಾರ ನಿರ್ಮಾತಾಽಽಹಾರ ನೈಯತ್ಯ ಗೀತಿಕೃತ್ |
ಮೂಲಮಂತ್ರಾರ್ಥ ಸಂಗ್ರಾಹಿ ಗಾಥಾಕೃತಿ ವಿಶಾರದಃ || ೩೩೬ ||

ದ್ವಯಮಂತ್ರಾರ್ಥ ಸಂಗ್ರಾಹಿ ಗಾಥಾಕರಣ ದಕ್ಷಿಣಃ |
ಚರಮಶ್ಲೋಕ ಸಂಗ್ರಾಹಿ ಗಾಥಾ ಸಂಗ್ರಹ ಕೋವಿದಃ || ೩೩೭ ||

ಪ್ರಪತ್ತಿ ಗರ್ಭಗೀತಾರ್ಥ ಗಾಥಾಕೃತಿ ವಿಚಕ್ಷಣಃ |
ಲಕ್ಷ್ಮಣಾಚಾರ್ಯ ರೋಗಘ್ನ ಪಾದತೀರ್ಥ ಪ್ರಭಾವಕಃ || ೩೩೮ ||

ಶ್ರುತಪ್ರಕಾಶಿಕಾರಕ್ಷಾ ರಕ್ಷಿತಾಧ್ಯಾತ್ಮ ಭಾಷ್ಯಕಃ |
ಯಾದವಾಚಲ ಭದ್ರಾಶಾಸನಾರ್ಥ ಗತಿಭಾಸುರಃ || ೩೩೯ ||

ಅಭೀತೀಸ್ತವ ಸಂಜಾತಾಭೀತಿ ರಂಗಪುರೀ ಗತಿಃ |
ರಂಗಪ್ರಾಪಿತ ರಂಗೇಶ ಗೋಪಣಾರ್ಯ ಸ್ತುತಿಪ್ರಿಯಃ || ೩೪೦ ||

ರಹಸ್ಯತ್ರಯ ಸಾರೋಜ್ಜೀವಿತ ಚೇತನ ಸಂಚಯಃ |
ದ್ರಮಿಡೋಪನಿಷತ್ ದೃಷ್ಟ್ಯ ಸೂರಿಬೃಂದೋಪಕಾರವಿತ್ || ೩೪೧ ||

ಮೋಕ್ಷೈಕ ಸಾಧನಾಚಾರ್ಯವತ್ತಾ ಸಾಧನ ತತ್ಪರಃ |
ಸ್ವಾಚಾರ್ಯಾದಿ ಶರಣ್ಯಂತ ಭಕ್ತಿಕ್ರಮ ವಿಶೇಷವಿತ್ || ೩೪೨ ||

ಶ್ರೀಮದ್ಭಗವದಾಚಾರ್ಯ ಭಾವ ಬಾಧಕ ಬಾಧಕಃ |
ಶತಾರಿನಾಥ ಯೋಗೀಂದ್ರ ಗುರುಶಿಷ್ಯತ್ವ ಸಾಧಕಃ || ೨೪೩ ||

ಅಪರೀಕ್ಷ್ಯ ರಹಸ್ಯಾದಿ ಪ್ರಧಾನ ಬಹುದೋಷವಿತ್ |
ಭಕ್ತಿ ಪ್ರಕಾಶಿತ ಗುರು ವಂಶ ಶಿಷ್ಯ ನಿಬಂಧನಃ || ೨೪೪ ||

ಅಸಂಭಾಷ್ಯಾದಿ ಸಂಭಾಷಣ ನಿಷ್ಕೃತಿ ಗುರುಸ್ತೃತಿಃ |
ಮೋಕ್ಷಾರ್ಥ ಶಾಸ್ತ್ರಾನಾರಂಭ ಹೇತುಧಿಕ್ಕೃತಿ ದಕ್ಷಿಣಃ || ೨೪೫ ||

ಆಚಾರ್ಯ ನಿಕಟ ಪ್ರಾಪ್ತಿ ಹೇತು ಷಟ್ಕ ನಿರೂಪಕಃ |
ಸಾರನಿಷ್ಕರ್ಷ ಕುಶಲಃ ಪ್ರಧಾನ ಪ್ರತಿತಂತ್ರವಿತ್ || ೨೪೬ ||

ಈಶಾಧಾರಕತಾ ಶೇಷಿತ್ವ ನಿಯಂತ್ರತ್ವ ಬೋಧಕಃ |
ಜೀವಾದೇಯತ್ವ ಶೇಷತ್ವ ನಿಯಾಮ್ಯತ್ವ ನಿರೂಪಕಃ || ೨೪೭ ||

ಸಂಕಲ್ಪಾಧೀನ ನಿತ್ಯಾಖ್ಯ ವಸ್ತು ಸ್ಥಿತಿ ವಿಶೇಷವಿತ್ |
ಶೇಷಶೇಷ್ಯಾದಿ ಸಂಬಂಧ ಫಲಿತಾರ್ಥ ವಿಶೇಷವಿತ್ || ೨೪೮ ||

ಅರ್ಥಪಂಚಕ ತತ್ವಜ್ಞಸ್ತತ್ವತ್ರಯ ವಿಶೇಷವಿತ್ |
ಸ್ವಾಧೀನ ತ್ರಿವಿಧಾಚಿತ್ ಚಿತ್ತ್ವ ರೂಪಸ್ಥಿತಿ ವೃತ್ತಿದೃಕ್ || ೨೪೯ ||

ಪ್ರಮಾಣಗಮ್ಯ ಧರ್ಮಿ ಸ್ವರೂಪ ರೂಪಕ ಧರ್ಮವಿತ್ |
ಜೀವಲಕ್ಷಣ ತತ್ವಜ್ಞೋ ಬದ್ಧಲಕ್ಷಣ ಲಕ್ಷಿತಾ || ೨೫೦ ||

ಬದ್ಧಸ್ಥಿತಿ ಪ್ರವೃತ್ತಿಜ್ಞೋ ಮುಕ್ತಲಕ್ಷಣ ಲಕ್ಷಿತಾ |
ನಿತ್ಯಸ್ಥಿತಿ ಪ್ರವೃತ್ತಿಜ್ಞೋ ನಿತ್ಯಾದ್ಯನೋನ್ಯ ಭೇದದೃಕ್ || ೨೫೧ ||

ನಿತ್ಯಮುಕ್ತಾತ್ಮ ಕೈಂಕರ್ಯ ಸಾರ್ವವಿದ್ಯ ನಿರೂಪಕಃ |
ತ್ರಿಗುಣಸ್ಥಿತಿ ವೃತ್ತಿಜ್ಞಃ ಈಶಲಕ್ಷಣ ಲಕ್ಷಿತಾ || ೨೫೨ ||

ಅವತಾರರಹಸ್ಯಜ್ಞಃ ಪರವ್ಯೂಹಾದಿ ಭೇದದೃಕ್ |
ಶ್ರೀ ಜಗತ್ಕಾರಣತ್ವಾದಿ ಸಾಧಕಾನೇಕ ಯುಕ್ತಿಮಾರ್ಗ || ೨೫೩ ||

ಶ್ರೀಮನ್ನಾರಾಯಣ ಪರದೇವತಾ ನಿರ್ಣಯಕ್ಷಮಃ |
 ಸರ್ವದೇವಪರಬ್ರಹ್ಮಾ ಭೇದ ಖಂಡನದಕ್ಷಿಣಃ || ೩೫೪ ||
 ತ್ರಿಮೂರ್ತಿಸಾಮ್ಯ ದಮನಸ್ತ್ರಿಮೂರ್ತ್ಯೈಕೈ ವಿನಾಶಕಃ |
 ತ್ರಿಮೂರ್ತ್ಯುತ್ಪೀರ್ಣ ಪರಮ ದೇವತಾ ಖಂಡನಕ್ಷಮಃ || ೩೫೫ ||
 ತ್ರಿಮೂರ್ತ್ಯಂತರ್ಗತ ಬ್ರಹ್ಮ ರುದ್ರಪಾರಮ್ಯ ಖಂಡನಃ |
 ಬ್ರಹ್ಮರುದ್ರಾದಿ ಕಾರ್ಯತ್ವ ಕರ್ಮವಶ್ಯತ್ವ ಸಾಧಕಃ || ೩೫೬ ||
 ಬ್ರಹ್ಮರುದ್ರಾದಿ ಭಗವತ್ ಪಾರತಂತ್ರ್ಯ ವಿಚಾರಕಃ |
 ಬ್ರಹ್ಮಾದಿ ಭಗವನ್ಮಾಯಾಯತ್ತಧೀ ಹ್ರಾಸ ವೃತ್ತಿದೃಕ್ || ೩೫೭ ||
 ವಿಷ್ಣು ದರ್ಶಿತ ಸರ್ಗೋಪ ಸರ್ಗಾದಿ ವಿಧಿಶಂಭುದೃಕ್ |
 ಶುಭಾಶ್ರಯತ್ವ ರಹಿತ ಬ್ರಹ್ಮರುದ್ರಾದಿ ಸಾಧಕಃ || ೩೫೮ ||
 ಬ್ರಹ್ಮರುದ್ರಾದಿ ತ್ರಿಗುಣ ಪಾರವಶ್ಯ ನಿರೂಪಕಃ |
 ಬ್ರಹ್ಮರುದ್ರಾದಿ ಭಗವದಾಶ್ರಿತತ್ವ ವಿಧಾಯಕಃ || ೩೫೯ ||
 ಬ್ರಹ್ಮರುದ್ರಾದಿ ಭಗವದ್ವಿಭೂತಿತ್ವ ನಿರೂಪಕಃ |
 ಬ್ರಹ್ಮರುದ್ರಾದಿ ಭಗವತ್ಪ್ರಕಾರತ್ವಾಭಿಧಾಯಕಃ || ೩೬೦ ||
 ಬ್ರಹ್ಮರುದ್ರಾದಿ ಭಗವಚ್ಛರೀರತ್ವ ಪ್ರಕಾಶಕಃ |
 ಬ್ರಹ್ಮರುದ್ರಾದಿ ಭಗವದ್ಧಾಸತ್ವ ಸ್ಥಾಪನಕ್ಷಮಃ || ೩೬೧ ||
 ಸಾತ್ವಿಕತ್ವೋತ್ಪತ್ತಿಹೇತು ಮಧುಸೂದನ ದೃಷ್ಟಿದೃಕ್ |
 ರಜಸ್ತಮೋ ಗುಣಾಸಕ್ತಿ ಹೇತು ಬ್ರಹ್ಮಾದಿ ದೃಷ್ಟಿದೃಕ್ || ೩೬೨ ||
 ಬ್ರಹ್ಮರುದ್ರಾದಿ ಮೋಕ್ಷಾರ್ಥಿ ಜನೋಪಾಸ್ಯತ್ವ ಬಾಧಕಃ |
 ಬ್ರಹ್ಮರುದ್ರಾದ್ಯುಪಾಸ್ಯತ್ವ ವಚೋನಿರ್ವಾಹ ಕಾರಕಃ || ೩೬೩ ||
 ಬ್ರಹ್ಮರುದ್ರಾದಿ ಪಾರಮ್ಯ ದೃಕ್ ಕರ್ಮಾನರ್ಹತಾದಿ ದೃಕ್ |
 ಬ್ರಹ್ಮಾದಿ ಭಗವತ್ಸಾಮ್ಯ ದೃಕ್ಪಾಷಂಡಿತ್ವ ಸಾಧಕಃ || ೩೬೪ ||

ವಿಷ್ಣುನಿಗ್ರಾಹ್ಯ ಪಾತ್ರತ್ವ ರಹಿತೇತರ ದೈವದೈಕ್ |
ಕ್ಷಿಪ್ರೇತರ ಫಲಪ್ರಾಪ್ತಿ ಸಾಧನೇತರ ದೇವದೈಕ್ || ೨೬೫ ||

ಕಾಮ್ಯಾದ್ಯರ್ಥಾಶ್ರಿತಾನಂತ ಪುರುಷಾರ್ಥದ ವಿಷ್ಣು ಧೀಃ |
ಅಜ್ಞಾನ್ಯದೇವ ಯಜನ ಪ್ರೀತವಿಷ್ಣು ಪ್ರಕಾಶಕಃ || ೨೬೬ ||

ಅಜ್ಞಾನ್ಯ ದೇವಯಜನ ಫಲವೈಕಲ್ಯ ಸಾಧಕಃ |
ವಿಷ್ಣಾವತ್ಮಕಾನ್ಯ ದೇವಜ್ಞ ಕರ್ಮ ಪೌಷ್ಕಲ್ಯ ಸಾಧಕಃ || ೨೬೭ ||

ನಿಷ್ಕಾಮ ವಿಷ್ಣುಸೇವಾನುಷಂಗಾನ್ಯ ಫಲಸಿದ್ಧಿದೈಕ್ |
ಪರಾಂಕುಶಾದಿ ಶ್ರೀಸೂಕ್ತಿ ಸಾಧಿತೋತ್ಕೃಷ್ಟ ಮಾಧವಃ || ೨೬೮ ||

ಮುಮುಕ್ಷಾಹೇತು ಸಾರಜ್ಞಶ್ಚಾಧಿಕಾರಿ ವಿಭಾಗವಿತ್ |
ಪ್ರಪತ್ಯವಾಂತರಪಿತಾ ವೇತ್ತೋಪಾಯ ವಿಭಾಗವಿತ್ || ೨೬೯ ||

ಪ್ರಪತ್ಯಧಿಕ್ರಿಯಾ ಪಂಚ ದಶನಿರ್ಣಯ ದೂರ್ವಹಃ |
ನ್ಯಾಸವಿದ್ಯಾಂಗ ಪಂಚತ್ವೋಪಕಾರ ವ್ಯಾಕೃತಿಕ್ಷಮಃ || ೨೭೦ ||

ವಿಶ್ವಾಸೋತ್ಕರ್ಷ ವಿಹತಿ ಕಾರಣ ವ್ಯಾಹತಿಕ್ಷಮಃ |
ವಿಶ್ವಾಸ ಗೋಪ್ತವರಣ ಶಬ್ದಾರ್ಥತ್ವ ಪ್ರಕಾರವಿತ್ || ೨೭೧ ||

ಪ್ರಪತ್ತಿ ಲಕ್ಷಣಾಭಿಜ್ಞೋ ನ್ಯಾಸವಿದ್ಯಾಂಗಿ ವೇದಿತಾ |
ತ್ರಿವರ್ಗ ವೋಕ್ಷಜನಕ ನ್ಯಾಸವಿದ್ಯಾ ವಿಶೇಷವಿತ್ || ೨೭೨ ||

ಸಾಂಗಪ್ರಪತ್ಯನುಷ್ಠಾನ ಪ್ರಯೋಗವಿಧಿ ಸಾಧಕಃ |
ಸಾಂಗ ಪ್ರಪತ್ಯನುಷ್ಠಾನ ಸಕೃತ್ವ ಸ್ಥಾಪನಕ್ಷಮಃ || ೨೭೩ ||

ಸಹೇತುಕೃತ ಕೃತ್ಯತ್ವಾನುಸಂಧಾನ ವಿಶಾರದಃ |
ಸ್ವಸ್ವರೂಪೋಪಾಯ ಫಲ ನಿಷ್ಠಾತ್ರಯ ವಿವೇಕವಾನ್ || ೨೭೪ ||

ಪ್ರಪತ್ಯುತ್ತರ ಕರ್ತವ್ಯ ಕೃತ್ಯನಿರ್ಣಯ ದಕ್ಷಿಣಃ |
ಭಗವದ್ಧಾಸ ಕೈಂಕರ್ಯ ದಾಸ್ಯ ದ್ವೈವಿದ್ಯ ವೇದಿತಾ || ೨೭೫ ||

ಭಗವದ್ದಾಸದಾಸ್ಯ ಪ್ರಾಪ್ತಾನನ್ಯತ್ವ ವಿರೋಧಹಾ |

ಶ್ರೀಮತ್ ಭಗವತಾನೋನ್ಯ ದಾಸ್ಯಸಾಧನ ತತ್ಪರಃ || ೩೭೬ ||

ಪ್ರಪನ್ನಾನ್ವಹ ಸಂಗ್ರಾಹ್ಯ ಶಾಸ್ತ್ರಿಯ ನಿಯಮಪ್ರಿಯಃ |

ಭಾಷ್ಯಕಾರೋಕ್ತ ಶಾಸ್ತ್ರಾನುಮತಕೈಂಕರ್ಯ ಸಾರವಿತ್ || ೩೭೭ ||

ಉಲ್ಲಂಘಿತಾಜ್ಞಾಕರಣಾವೈಷ್ಣವತ್ವ ಪ್ರಸಾಧಕಃ |

ಪ್ರಪನ್ನಾಜ್ಞಾತಿಕ್ರಮಾದಿ ಪ್ರಾಯಶ್ಚಿತ್ತ ವಿಶೇಷವಿತ್ || ೩೭೮ ||

ಏನೋನಿಷ್ಕೃತ್ಯದಾಸೀನ ಪ್ರಪನ್ನ ಲಘುದಂಡದ್ಯಕ್ |

ಆಜ್ಞಾತಿಲಂಘಿ ಕಠಿನ ಪ್ರಪನ್ನ ನರಕಾಪ್ರಿಯಃ || ೩೭೯ ||

ಪ್ರಪನ್ನ ಬುದ್ಧಿ ಪೂರ್ವೈನಃ ಪ್ರಾಯಶ್ಚಿತ್ತ ವಿಶೇಷವಿತ್ |

ಮಹಾಪಾತ ಪ್ರಪನ್ನ ಪ್ರಸಿದ್ಧ ನಿಷ್ಕೃತಿ ವೇದಿತಾ || ೩೮೦ ||

ಕಠಿನಾನಿಯತಾಯುಃ ಪ್ರಪನ್ನಾಯುವೃದ್ಧಿ ಸಾಧಕಃ |

ಮೋಕ್ಷಾರ್ಥ ನ್ಯಾಸ ಸಂಹಾರ್ಯಾ ಧೀಪೂರ್ವೋತ್ತರ ಪಾಪಹಾ || ೩೮೧ ||

ಕೃತಪಾತಕ ನಾಶಾರ್ಥ ಶರಣಾಗತಿ ವೇದಿತಾ |

ಪ್ರಪನ್ನಾನ್ವಹ ವಾಸಾರ್ಹ ಸ್ಥಾನ ವ್ಯಾಖ್ಯಾನ ಕೋವಿದಃ || ೩೮೨ ||

ವಿಕಲಾಂಗ ನ್ಯಾಸವಿದ್ಯಾ ಪೂರ್ಣಹೇತುತ್ವ ಸಾಧಕಃ |

ದೇವಾಂತರ ದೃಢಾಸಕ್ತ ಪ್ರಪನ್ನ ನರಕೋಕ್ತಮಾರ್ಗ || ೩೮೩ ||

ವಿದ್ವದೇಕಾಂತೋತ್ಕೃಮಣ ಕ್ರಮದರ್ಶನ ತೋಷಿತಃ |

ಉಪಾಯಾರಂಭ ನಷ್ಟಾಶ್ಲಿಷ್ಟ ಪೂರ್ವೋತ್ತರ ಪಾಪಕೃತ್ || ೩೮೪ ||

ಇಷ್ಟಾವಧೂತಾನ್ಯಫಲ ಧೀವೈಮುಖ್ಯ ಪ್ರಪನ್ನವಿತ್ |

ವಿನಷ್ಟಾಶ್ಲಿಷ್ಟ ಪುಣ್ಯಾಘ ವಿಧೂನನ ಪದಾರ್ಥವಿತ್ || ೩೮೫ ||

ಬುಧಪುಣ್ಯಾಘ ಮಿತ್ರಾರಿ ಸಂಕ್ರಾಂತಿ ವ್ಯಾಜಬೋಧಕಃ |

ಅರ್ಚಿರಾದಿ ಗತಿಜ್ಞಾತಾ ಸೂಕ್ಷ್ಮದೇಹ ವಿಸರ್ಗವಿತ್ || ೩೮೬ ||

ದಿವ್ಯದೇಶ ಪ್ರಾಪ್ತಿಪೂರ್ವ ಕ್ರಮದರ್ಶನ ದಕ್ಷಿಣಃ |
ಮುಕ್ತಪ್ರಪನ್ನ ಸಾನಂದ ವಿಭುಜ್ಞಾನ ಧುರಂಧರಃ || ೩೮೭ ||

ಮಧುವಿದ್ಯಾದ್ಯಧೀಕಾರಿ ಗತ್ಯಂತರ ವಿಶೇಷವಿತ್ |
ಮುಕ್ತ ವಸ್ಥಾನಂತ ತಾರತಮ್ಯವಾದ ವಿನಾಶಕಃ || ೩೮೮ ||

ಜಗತ್ಪ್ರಷ್ಟು ಪರಬ್ರಹ್ಮ ತುಲ್ಯಾನಂತ ವಿಮುಕ್ತಿದೃಕ್ |
ಪರಿಪೂರ್ಣ ಪರಬ್ರಹ್ಮಾನುಭವ ಶ್ರುತಿ ವೇದಿತಾ || ೩೮೯ ||

ಸುನಿಶ್ಚಿತಾರ್ಥ ಪರಮ ಬ್ರಹ್ಮಾನುಭವ ರೀತಿಕಃ |
ಸಂಸಾರ ಪ್ರತಿಕೂಲಾರ್ಥ ಮುಕ್ತ ವಸ್ಥಾನುಕೂಲ್ಯ ದೃಕ್ || ೩೯೦ ||

ಶ್ರೀಪತಿತ್ವ ಪರಬ್ರಹ್ಮ ತುಲ್ಯಾನಂತ ವಿಮುಕ್ತಿದೃಕ್ |
ಸದಾಚಾರ್ಯೋಪದೇಶೈಕಾಧಿಕಾರಿ ಜ್ಞಾಪನಕ್ಷಮಃ || ೩೯೧ ||

ಸಸತ್ ತರ್ಕೋಪದೇಶಾಧಿಕಾರಿ ವ್ಯಾಕೃತಿ ಕೋವಿದಃ |
ವ್ಯಾಜಾನಪೇಕ್ಷ ಭಗವತ್ ರಕ್ಷಕತ್ವೋಕ್ತಿ ವಾರಕಃ || ೩೯೨ ||

ಶ್ರೀಮತ್ ಸ್ವಾತಂತ್ರ್ಯ ಕಾರುಣ್ಯೋಪಯೋಗ ವ್ಯಾಕೃತಿಕ್ಷಮಃ |
ಪ್ರಪತ್ಯಧಿಕ್ರಿಯಾವತ್ ವಿಶೇಷಣತ್ವ ನಿರೋಧಕಃ || ೩೯೩ ||

ಮೋಕ್ಷಾನುಪಾಯ ಶರಣ ವ್ರಜ್ಯಾವಾದ ವಿನಾಶಕಃ |
ಪ್ರತಿಬಂಧ ನಿರಾಸ್ಮಿಕೋಪಯುಕ್ತ ವ್ಯಾಜ ವೇದಿತಾ || ೩೯೪ ||

ದೇವಸ್ವಾತಂತ್ರ್ಯ ಕರುಣಾ ಮೂಲವ್ಯಾಜ ನಿರಾಸಹಾ |
ಶ್ರೀಮತ್ಸಂಬಂಧ ಮೂಲ ವ್ಯಾಜನಿರಾಸ ಮತಾಂತಕಃ || ೩೯೫ ||

ಅವ್ಯಾಜ ಭಗವತ್ಪಾತ್ರಭಾವ ಮಾನೋಪಪತ್ತಿಹಾ |
ದ್ವಯಪೂರ್ವ ಶ್ರೀಪದೋಪಲಕ್ಷಕತ್ವ ವಿನಾಶಕಃ || ೩೯೬ ||

ಶ್ರೀ ವಿಶೇಷಣ ಭಾವಾರ್ಥೋಪಾಯ ದ್ವಿತ್ವ ವಿಭಂಜಕಃ |
ನಿವ್ಯೂಢ ಶರಣವ್ರಜ್ಯವಿಶ್ವಾಸಾಭೇದ ಪೂರ್ವವಾಕ್ || ೩೯೭ ||

ಪ್ರಪತ್ತಿ ಪ್ರಾರ್ಥನಾಭೇದ ವಾಚ್ಛಿವಾರ್ಹ ವಿಚಕ್ಷಣಃ |
ವಾಕ್ಯಜನ್ಯ ಜ್ಞಾನಮೋಕ್ಷೋಪಾಯತ್ವ ಮತಭಂಜಕಃ || ೩೯೮ ||

ಸ್ವರಕ್ಷಣಾರ್ಥ ವ್ಯಾಪಾರ ನಿವೃತ್ಯುತ್ಥಿತಿ ಧೂರ್ವಹಃ |
ಪ್ರಪತ್ತಿ ಮೋಕ್ಷೋಪಾಯತ್ವ ಬಾಧಕವ್ರಾತ ನಾಶಕಃ || ೩೯೯ ||

ಚರಮಶ್ಲೋಕ ನಿಖಿಲ ಧರ್ಮತ್ಯಾಗ ಪರತ್ವಹಾ |
ನಿಷಿದ್ಧ ವರ್ಜನಾಧರ್ಮ ಭಾವತ್ವೋಕ್ತ ಪನೋದನಃ || ೪೦೦ ||

ಉಪಾಸನ ಸ್ವರೂಪೋಪಾಯಸ್ವರೂಪ ವಿರೋಧಹಾ |
ವರ್ಣಾಶ್ರಮಾದಿ ಧರ್ಮ ಸ್ವರೂಪರೋಧ ವಿನಾಶಕಃ || ೪೦೧ ||

ಐಕಾಂತ್ಯಚ್ಛೇದ್ಯನ್ಯದೇವ ಪರವರ್ಣಾದಿ ಧರ್ಮಹಾ |
ಭಕ್ತಿವಿದ್ಯಾ ಸಿದ್ಧಹೇತು ಪ್ರರೋಚನ ಕರತ್ವಹಾ || ೪೦೨ ||

ಭಕ್ತಿವಿದ್ಯಾ ಶಿಷ್ಟಲೋಕಾ ಪರಿಗ್ರಹ ನಿವಾರಕಃ |
ಭರನ್ಯಾಸಾದಿ ಸಕಲ ಕಾಲ ಧರ್ಮತ್ವ ಭಂಜನಃ || ೪೦೩ ||

ನ್ಯಾಸ ಪ್ರಶಂಸಕೋ ನ್ಯಾಸ ಭಕ್ತ್ಯಾಧಿಕ್ಯ ಪ್ರದರ್ಶಕಃ |
ಅನುಕೂಲತ್ವ ಸಂಕಲ್ಪಾದ್ಯವಶ್ಯಂಭಾವ ವೇದಿತಾ || ೪೦೪ ||

ವಿಶ್ವಾಸಾಂಗ ಮಹತ್ವಾಂತರಾಯ ಭಂಗ ವಿಚಕ್ಷಣಃ |
ಪ್ರಪನ್ನ ಭಗವತ್ತೇಮ ತಾರತಮ್ಯ ವಿಧಾಯಕಃ || ೪೦೫ ||

ಗುರುಭಕ್ತಿ ಲಘುನ್ಯಾಸ ಫಲೈಕ್ಯೋಕ್ತಿ ವಿಚಕ್ಷಣಃ |
ಪೂರ್ವ ಪೂರ್ವಾಕೃತಾಂಶಾರ್ಥ ಪುನಃ ಪ್ರಪದನೋಕ್ತಿಮಾರ್ || ೪೦೬ ||

ಐಹಿಕಾರ್ಥ ನ್ಯಾಸಕರ್ತೃ ಹೇತು ವೈಕಲ್ಯಸಾಧಕಃ |
ಅಭಿಯಾನಾದಿ ಪಂಚಾವಸರ ಕೃತ್ಯ ಫಲೋಕ್ತಿಮಾರ್ || ೪೦೭ ||

ವಿಷ್ಣು ಭಕ್ತ ಚತುರ್ಥಾದಿ ಬ್ರಾಹ್ಮಣ್ಯ ವಿನಿವಾರಕಃ |
ವಿಧುರಾತಿ ಸ್ವಜಾತ್ಯುಕ್ತ ಧರ್ಮಾಲಂಗನ ದೃಷ್ಟಿಮಾರ್ || ೪೦೮ ||

ನಿವ್ಯೂಢ ವಿಧುರಬ್ರಹ್ಮಮೇಧ ಸಂಸ್ಕೃತಿ ಸೂಕ್ತಿಕಃ |
ಯಜ್ಞೇಶ ವಿಧುರಾನ್ನಾದನೋಕ್ತಿ ನಿರ್ವಾಹ ದಕ್ಷಿಣಃ || ೪೦೯ ||

ಅತಿದೇಶಾನರ್ಹಕಾರಿ ಸೂನುವೃತ್ತ ಪ್ರಕಾಶಕಃ |
ಭಗವದ್ಭಕ್ತ ಶೂತ್ರಾದಿ ಧೀದಾನಾದಿ ಕೃತಿಪ್ರಿಯಃ || ೪೧೦ ||

ಚೈತ್ತಕಾಯಿಕ ಶೂದ್ರತ್ವ ಭೇದವ್ಯಾಖ್ಯಾನ ದಕ್ಷಿಣಃ |
ನಾರಾಯಣೈಕ ನಿಷ್ಠೇತಿ ವಚನಾರ್ಥ ಪ್ರದರ್ಶಕಃ || ೪೧೧ ||

ನಿಷಿದ್ಧ ತ್ಯಾಗ ಧರ್ಮಾಖ್ಯಾಮುಖ್ಯಾರ್ಥತ್ವ ವಿಭಂಜಕಃ |
ಶ್ರೀಮತ್ ಪ್ರಭಾವ ಸಂತ್ರಾತೋಪಾಯ ಮಾಹಾತ್ಮ್ಯ ರಕ್ಷಕಃ || ೪೧೨ ||

ಭಗವತ್ಕೈತ್ರ ಮಾಹಾತ್ಮ್ಯ ದೃಕ್ ವೈಷ್ಣವ ಮಹತ್ತ್ವವಿತ್ |
ಸೌಂಕಾರಮೂಲ ಮಂತ್ರಾಷ್ಟಾಕ್ಷರತ್ವ ತ್ರಾಣದೀಕ್ಷಿತಃ || ೪೧೩ ||

ದ್ವಯಮೂಲ ಮನುವ್ಯಾಖ್ಯಾ ರೂಪತ್ವಪರಿಶೋಧಕಃ |
ಮೂಲಮಂತ್ರಾಷ್ಟಾಕ್ಷರ ಪದ ತತ್ವಾರ್ಥ ವಿಶೇಷವಿತ್ || ೪೧೪ ||

ಮೂಲಮಂತ್ರ ಮಹಾವಾಕ್ಯ ಯೋಜನಾಶತಕಾರಕಃ |
ದ್ವಯಪ್ರಭಾವ ವಿಜ್ಞಾತಾ ದ್ವಯಶಬ್ದ ನಿರುಕ್ತಿವಿತ್ || ೪೧೫ ||

ದ್ವಯ ತ್ರಯೀಮೂಲ ತಾಂತ್ರ ಮಂತ್ರತ್ವ ಸ್ಥಾಪನ ಕ್ಷಮಃ |
ಲಕ್ಷ್ಮೀ ಪುರುಷಕಾರತ್ವ ಮಾನಜ್ಞಃ ಶ್ರೀಪದಾರ್ಥವಿತ್ || ೪೧೬ ||

ದ್ವಯಮಂತ್ರ ಪದವ್ರಾತ ಪ್ರತ್ಯೇಕ ವ್ಯಾಕೃತಿ ಪ್ರಿಯಃ |
ಶ್ರೀಶೋಪಾಯಾಂತರ ಸ್ಥಾನಾಪತ್ತಿ ಸಾರಾರ್ಥ ಶೋಧಕಃ || ೪೧೭ ||

ಕಾರ್ಪಣ್ಯ ಗೋಪ್ತೃವರಣ ಸಾಧೋಪಾಯತ್ವ ಯಾಚನಃ |
ಉಪಾಯ ವರಣಾಧ್ಯಾತ್ಮ ನಿಕ್ಷೇಪಾಂಗಿತ್ವ ಸಾಧಕಃ || ೪೧೮ ||

ದ್ವಯೋತ್ತರಾರ್ಥ ಗಮ್ಯಾರ್ಥ ಪುರುಷಾರ್ಥ ನಿರೂಪಕಃ |
ದ್ವಯಮಂತ್ರ ಮಹಾವಾಕ್ಯ ಯೋಜನಾತ್ರಯ ಸಾಧಕಃ || ೪೧೯ ||

ಶ್ರೀಕೃಷ್ಣ ಚರಮಶ್ಲೋಕಾವತಾರ ವ್ಯಾಕೃತಿ ಕ್ಷಮಃ |
ಚರಮಶ್ಲೋಕ ಧರ್ಮೋಕ್ತಿ ವೇದ್ಯ ನಿರ್ಣಯ ಕೋವಿದಃ || ೪೨೦ ||

ಪುರುಷೋತ್ತಮ ಧೀಮೋಕ್ಷ ಹೇತುತ್ವ ಮತಭಂಜಕಃ |
ಅವತಾರ ರಹಸ್ಯಜ್ಞಾನಾದಿ ಮೋಕ್ಷಕರತ್ವಹಾ || ೪೨೧ ||

ಚರಮಶ್ಲೋಕ ಧರ್ಮತ್ಯಾಗಾನುವಾದ ಮತಪ್ರಿಯಃ |
ಪ್ರಪತ್ತಿ ಸರ್ವಧರ್ಮತ್ಯಾಗಾಂಗೋಕ್ತಿ ವಿಧಿಭಂಜಕಃ || ೪೨೨ ||

ಕ್ಷೇತ್ರಜ್ಞೋಪಾಸನೋಪಾಯ ನಿತ್ಯಾಶಕ್ತತ್ವ ಭಂಜಕಃ |
ಏಕವಾಕ್ಯ ವಿಧಿತ್ವಾನುವಾದತ್ವಾನುಪಪತ್ತಿ ವಿತ್ || ೪೨೩ ||

ಗುರೂಪಾಯ ಲಘೂಪಾಯ ಗೀಃ ಪ್ರರೋಚಕತಾ ಪ್ರಿಯಃ |
ಭಕ್ತಿವಿದ್ಯಾ ಮಂದಧೀಕಾಧಿಕಾರಿತ್ವ ಮತಾಂತಕಃ || ೪೨೪ ||

ಉಪಾಸನಾ ಮಂದವಿಶ್ವಾಸಾಧಿಕಾರಿತ್ವ ನಾಶಕಃ |
ಉಪಾಸನಾ ಲೋಕಸಂಗ್ರಹಾರ್ತಿತ್ವ ಮತಮಾರಕಃ || ೪೨೫ ||

ಪ್ರಪತ್ತಿರೂಪ ಸಕಲ ಧರ್ಮತ್ಯಾಗ ಮತಾಂತಕಃ |
ಪ್ರಪತ್ಯನುಷ್ಠಾನಕಾಲ ಸರ್ವಧರ್ಮ ವಿಮುಕ್ತಿಹಾ || ೪೨೬ ||

ಪ್ರದಕ್ಷಿಣ ಪ್ರಣಾಮಾದ್ಯನುಜ್ಞಾ ಕೈಂಕರ್ಯ ಹೇತುದ್ಯಕ್ |
ಅವಜ್ಞಾಕೃತ ಭಕ್ತಾದಿ ಜನ್ಮಚಿಂತಾದಿ ದೋಷಕೃತ್ || ೪೨೭ ||

ಶಾಸ್ತ್ರವ್ಯವಸ್ಥಾ ಸಿದ್ಧ್ಯರ್ಥ ಭಕ್ತಜನ್ಮಾದಿ ಚಿಂತಕಃ |
ಸಾರಕಲ್ಪ ಸ್ವರೂಪ ಶ್ರೀಮತ್ಕೈಂಕರ್ಯ ವಿಭಾಗದ್ಯಕ್ || ೪೨೮ ||

ಸಂಬಂಧಧೀ ಮುಖಾನೇಕ ಮೋಕ್ಷಹೇತು ಮತಾಂತಕಃ |
ಚರಮಶ್ಲೋಕ ನಿಖಿಲ ಧರ್ಮತ್ಯಾಗಿ ಷಡರ್ಥವಿತ್ || ೪೨೯ ||

ಚರಮಶ್ಲೋಕೈಕ ಶಬ್ದ ಷಡರ್ಥೋಕ್ತಿ ವಿಚಕ್ಷಣಃ |
ಪರತಂತ್ರ ಸ್ವಭಾವಾತ್ಮ ವಿಧ್ಯನರ್ಹತ್ವ ಭಂಜಕಃ || ೪೩೦ ||

ಪರತಂತ್ರಾತ್ಮ ಕರ್ತೃತ್ವ ಸ್ವರೂಪ ವಿಶದೋಕ್ತಿಮಾರ್ಗ |

ಶ್ರೀಮತ್ಕರ್ತೃ ಪ್ರೇರಕಾನುಮಂತೃ ಕಾರಯಿತ್ಯತ್ವ ವಿತ್ || ೪೩೧ ||

ಕ್ರಿಯಮಾಣಾಘ ವಿಧ್ವಂಸಿ ಪ್ರಪತ್ತಿ ಪ್ರತಿಪಾದಕಃ |

ಬ್ರಹ್ಮ ವಿದ್ಯಾರಂಭ ನಷ್ಟಾಶ್ಲಿಷ್ಟ ಕರ್ಮ ಸ್ವರೂಪವಿತ್ || ೪೩೨ ||

ಪ್ರಿಯಾಪ್ರಿಯೋಪಸಂಕ್ರಾಂತ ವಿದ್ವತ್ತುಣ್ಯಾಘ ವೇದಿತಾ |

ಪ್ರಾಪ್ತಂತರಾಯ ವಿತ್ ಸಾಧ್ಯೋಪಾಯ ರೋಧಿ ವಿಶೇಷವಿತ್ || ೪೩೩ ||

ಪ್ರತಿಕೂಲಾನುಭೂತ್ಯಾದಿ ಹೇತು ಪಾಪಸ್ವರೂಪವಿತ್ |

ಗುಣಾಷ್ಟಕಾವಿಭಾಗವೋಕ್ತಿ ವೇದ್ಯಾರ್ಥ ಪರಿಶೋಧಕಃ || ೪೩೪ ||

ಕೈವಲ್ಯಾಖ್ಯ ಪುಮರ್ಥ ಸ್ವರೂಪ ನಿತ್ಯತ್ವ ಬಾಧಕಃ |

ಮಾ ಶುಚಃ ಶಬ್ದ ನಿರ್ಣುನ್ನ ಶೋಕಾನೇಕ ವಿಧತ್ವವಿತ್ || ೪೩೫ ||

ಆಚಾರ್ಯ ಕೃತ್ಯವಿಚ್ಛಿಷ್ಟ ಕೃತ್ಯವೇದನ ದೀಕ್ಷಿತಃ |

ಯತೀಂದ್ರ ಮಾಹಾನಸಿಕ ಸಂಪ್ರದಾಯ ಸುಧಾಪ್ರದಃ || ೪೩೬ ||

ವಿರೋಧ ಪರಿಹಾರ ಶ್ರೀ ಸಾರಸಾರಾಕ್ಷಿ ಯುಗ್ಮತಃ |

ಸೌಮ್ಯ ಕಾರ್ತಿಕ ರಾಕಾಶ್ರೀ ಪರ್ಯಂಕಾರೋಹಣ ಪ್ರಿಯಃ || ೪೩೭ ||

ಅತ್ರಾರ್ಚಯಾ ಜಗತ್ಸರ್ವಂ ಪಾಲರ್ಯ ಜಯತಿ ಹ್ಯಸೌ || ೪೩೮ ||

ಇದಂ ಗುರೋರ್ದಿವ್ಯಸಹಸ್ರನಾಮ

ಸ್ತೋತ್ರಂ ಮಹಾರ್ಥಂ ಸರಸಾರ್ಥಬೋಧಂ |

ಪಠಂತಿ ಯೇ ಸರ್ವ ಸಮೀಹಿತಾರ್ಥ

ಸಿದ್ಧಿಂ ಲಭಂತೇಽತ್ರ ಪಠತ್ರ ಚಾಪಿ || ೪೩೯ ||

ಫಲಾನಪೇಕ್ಷೋಪಿ ಗುರೋಃ ಪ್ರಸಾದಾತ್

ಸಿದ್ಧಿಂ ಸಮಾಪ್ನೋತ್ಯನುಷಂಗಸಿದ್ಧಾಂ |

ಶ್ರಮಾಪನೋದಾಯ ಕೃತಾವಗಾಹಂ

ಗಂಗಾ ಪವಿತ್ರೀಕುರುತೇ ಹಿ ಜಂತುಂ || ೪೪೦ ||

ಗೋಪಾಲದಾಸಸ್ಯ ಗುರೂತ್ತಮಾಂಘ್ರಿ
ಭಕ್ತಿಸ್ರವಂತೀ ಹೃದಯಾಬ್ಜ ಕೋಶಾತ್ |
ನಿರ್ಗತ್ಯ ತನ್ನಾಮಸಹಸ್ರರೂಪಾ
ತದ್ಧ್ಯಾಯಿನಃ ಸರ್ವಜರ್ನಾ ಪುನಾತಿ || ೪೪೧ ||

|| ಇತ್ಯಾತ್ರೇಯ ಕೃಷ್ಣಾರ್ಯ ತನೂಜಸ್ಯ
ಶ್ರೀಮದ್ವೇದಾಂತ ರಾಮಾನುಜ ಮಹಾದೇಶಿಕ ಕಟಾಕ್ಷಲಬ್ಧ ಸಾರ್ವಜ್ಞಸ್ಯ
ಶ್ರೀ ಗೋಪಾಲಾರ್ಯ ಮಹಾದೇಶಿಕಸ್ಯ ಕೃತಿಷು
ಶ್ರೀ ದೇಶಿಕ ದಿವ್ಯಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ||